

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపార్థం

తెలంగాణ తెలుగు దినపత్రిక

Prop: Syed Inke Shahali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

కాలపుల జాతర మొదలు

తెలంగాణలో ఇక భారీగా ఉద్యోగాలు

తెలంగాణలో నిరుద్యోగ యువత ఎదురు చూస్తున్న ఉద్యోగ ప్రక్రియలు మళ్ళీ ప్రారంభం కానున్నాయి. గత ఏడాది నుంచి ఎన్నో వర్గీకరణ చట్టాన్ని కేంద్రంగా చేసుకుని నిలిపివేసిన ప్రభుత్వ నోటిఫికేషన్లు ఇప్పుడు ఒకదాని వెంట ఒకటి వెలువడనున్నాయి. గతంలో విడుదల చేసిన జాబ్ క్యాలెండర్‌ను రీషెడ్యూల్ చేసేందుకు రాష్ట్ర ప్రభుత్వం సిద్ధమవుతోంది. ఇందుకోసం ముఖ్యమంత్రితో పాటు మంత్రుల బృందం ప్రత్యేకంగా సమావేశమై సృష్టమైన కార్యాచరణ రూపొందించనుంది.

ఎన్నో వర్గీకరణ చట్టంతో అగిన ప్రక్రియ... తెలంగాణ ప్రభుత్వం 2024-25 సంవత్సరానికి సంబంధించి పెద్ద ఎత్తున ఉద్యోగాల భర్తీకి ముందుగానే ప్రణాళిక రూపొందించింది.

మొత్తం 20 నోటిఫికేషన్లు జారీ చేసి, విభిన్న శాఖల్లో నియామకాలు చేపట్టాలని లక్ష్యంగా పెట్టుకుంది. అయితే, ఆ సమయంలో షెడ్యూల్డ్ కులాల ఉపవర్గీకరణ విషయంలో సుప్రీంకోర్టు తీర్పు రావడంతో కొత్త నోటిఫికేషన్లు నిలిపివేసింది. ఫలితంగా సెప్టెంబర్ 2024 నుంచి నియామక ప్రక్రియ పూర్తిగా నిలిచిపోయింది.

ఇప్పుడు క్లారిటీ... మరింత స్పీడుగా నియామకాలు!... ఇప్పుడు ఎన్నో వర్గీకరణ చట్టంపై స్పష్టతకు రావడంతో, ఆ నిర్ణయాన్ని కేంద్రంగా చేసుకుని రోస్టర్‌ను ఫిక్స్ చేసి, నియామక ప్రక్రియను మళ్ళీ ప్రారంభించేందుకు ప్రభుత్వం సిద్ధమవుతోంది. ముఖ్యంగా గడచిన ఏడాది కాలంలో అనేక శాఖల్లో ఉద్యోగులు రిటైర్ అవడంతో ఖాళీలు మరింతగా పెరిగాయి. ఈ పెరిగిన ఖాళీలను పరిగణనలోకి తీసుకుని అవేదేబెడ్ జాబ్ క్యాలెండర్‌ను రూపొందించనున్నారు.

ఈ నెలాఖరులో రెండు కీలక నోటిఫికేషన్లు... ఈ నెలాఖరులోగా తొలి విడతగా రెండు పెద్ద నోటిఫికేషన్లు విడుదలయ్యే అవకాశం ఉంది. మహిళా, శిశు సంక్షేమ శాఖల్లో 14,236 అంగన్వాడీ ఉద్యోగాలు, హెల్త్ డిపార్టుమెంట్‌లో 4 వేలకు పైగా పోస్టుల కోసం నోటిఫికేషన్లు విడుదల చేయాలని ప్రభుత్వం భావిస్తోంది. అక్టోబర్ మూడు వేలకు పైగా పోస్టులకు ఇప్పటికే అనుమతి లభించిందని అక్టోబర్ ఎండి సజ్జనార్ వెల్లడించారు.

ఈ మూడు విభాగాలనూ మొదటి విడతలో పూర్తి చేసి యువతకు కొలువులు కల్పించేందుకు ప్రభుత్వం ప్రాధాన్యం ఇస్తోంది.

JOB

తెలంగాణలో ఉద్యోగ నోటిఫికేషన్లు

గ్రూప్, పోలీస్, గురుకుల ఉద్యోగాలు తర్వాత... ప్రభుత్వం ప్రకటించిన షెడ్యూల్డ్ ప్రకారం, ఏప్రిల్‌లో పోలీసు విభాగంలో నియామక ప్రక్రియ మొదలవాలి. మేలో గ్రూప్-2 నోటిఫికేషన్, జూలైలో గ్రూప్-3 నోటిఫికేషన్ రావాల్సి ఉంది. అలాగే ఫిబ్రవరిలో షెడ్యూల్డ్ చేసిన ఫార్వెస్ట్ బీట్ ఆఫీసర్ నోటిఫికేషన్ కూడా వాయిదా పడింది. ఇవన్నీ ఎన్నో వర్గీకరణ కారణంగా ఆలస్యమయ్యాయి. ఇప్పుడు వీటిని మళ్ళీ షెడ్యూల్డ్ చేయనున్నారు. అలాగే గురుకుల, సింగరేణి కాలరీస్, ఇంజనీరింగ్ విభాగాల్లో నియామకాలు కూడా త్వరలోనే ప్రకటించే అవకాశం ఉంది

ఎప్పుడు ఏ వరీక్ష స్పష్టత ఇవ్వనున్న ప్రభుత్వం... ప్రతీ వరీక్ష నిర్వహణకు అటు అఖిల భారత పరీక్షల షెడ్యూల్, ఇటు రాష్ట్రంలోని ఇతర పరీక్షల సమయాన్ని పరిగణనలోకి తీసుకుని షెడ్యూల్డ్ ఖరారు చేయాలి. అందుకే మంత్రుల బృందం ఈ విషయంపై ప్రత్యేకంగా సమీక్షించి స్పష్టత ఇవ్వనుంది. ఎప్పుడు ఏ నోటిఫికేషన్ విడుదల

చేయాలి? ఏ వరీక్ష ఎప్పుడు నిర్వహించాలి? అన్న దానిపై త్వరలోనే ప్రభుత్వ నిర్ణయం వెలువడనుంది

అర్హులందరికీ అవకాశాలు రిజర్వేషన్ల ప్రకారం నియామకాలు... ఈసారి విడుదలయ్యే నోటిఫికేషన్లలో ఎన్నో వర్గీకరణ చట్టానికి అనుగుణంగా రిజర్వేషన్‌ను అమలు చేయనున్నారు. కొత్తగా రూపొందించబోయే రోస్టర్ ప్రకారం ప్రతి విభాగానికి న్యాయం చేయాలని ప్రభుత్వం నిర్ణయించింది. దీంతో వెనకబడిన తరగతులకు పెద్ద మొత్తంలో అవకాశాలు దక్కునున్నాయి.

నిరుద్యోగులకు ఊరటనిచ్చే శుభవార్త... కొనసాగుతున్న నిరుద్యోగ సమస్యల మధ్య, ఈ ప్రకటనలు రాష్ట్ర యువతకు శుభవార్తగా మారనున్నాయి. నెలల తరబడి ఎదురు చూస్తున్న యువతకు త్వరలోనే కొత్త ఉద్యోగ అవకాశాలు లభించనున్నాయి. ఈ నియామక ప్రక్రియలు తుది దశకు చేరుకున్న వేళ, కొలువుల జాతర మొదలైపోయిందనే సంతకాలు ప్రభుత్వపర్చాల నుంచి స్పష్టంగా వెలువడుతున్నాయి.



జపాన్ చేరుకున్న సీఎం రేవంత్ రెడ్డి బృందం

హైదరాబాద్: వారం రోజుల పర్యటన నిమిత్తం తెలంగాణ సీఎం రేవంత్ రెడ్డి బృందం జపాన్ చేరుకుంది. అక్కడి భారత రాయబారి శింబు జాన్స్.. సీఎం, అధికారులకు ఆతిథ్యం విందు ఇచ్చారు. బోక్సోలోని వందేళ్ల నాటి ఇండియా హౌజ్‌లో ఇచ్చిన విందులో సీఎం రేవంత్ బృందంతో పాటు పలువురు తమిళనాడుకు చెందిన ఎంపీలు పాల్గొన్నారు. వివిధ అంశాలపై రాయబారి, తమిళ ఎంపీలతో సీఎం రేవంత్ చర్చించారు. సీఎం రేవంత్ రెడ్డి.. గురువారం బోక్సోలోని సోని గ్రూప్, జపాన్ ఇంటర్నేషనల్ కో-ఆపరేషన్ ఏజెన్సీ.. జెట్రో, జపాన్ బయో ఇండస్ట్రీ అసోసియేషన్, వివిధ సంస్థలతో సమావేశం కానున్నారు.

కంచ భూముల వివాదం.. ఐపిఎస్ స్మితా సబర్బాల్.. ఏమన్నారంటే..?

తెలంగాణకు చెందిన పర్యాటక శాఖ కార్యదర్శి, సీనియర్ ఐపిఎస్ అధికారిణి స్మితా సబర్బాల్ కు పోలీసులు నోటీసులు జారీ చేశారు. ఈనెల 12న కంచ గచ్చి బోలీ అంశంపై సోషల్ మీడియా వేదికగా ఏబి పోస్ట్ ను రీటీవైట్ చేశారన్న ఘటనపై బీఎన్ఎస్ %డిమా% 179 సెక్షన్ కింద నోటీసులు జారీ చేశారు. అయితే.. మార్చి 31న “హోయ్ హైదరాబాద్” అనే ఎక్స్ హ్యాండిల్ లో ఉన్న పోస్టును.. స్మిత సబర్బాల్ రీటీవైట్ చేశారు. దీనిలో జింకలు, నెమళ్ల గిట్టి చిత్రాలు ఉన్నాయి. అయితే.. ప్రస్తుతం ఇదే పెద్ద కాలెండర్‌గా మారింది. అయితే.. ఈ విషయంపై పోలీసులు నోటీసులు జారీ చేసిన అంశం ఒక్కసారిగా తెలంగాణలో హాట్ టాపిక్ గా మారింది. దీనిపై ఎవరూ సీనియర్ అధికారిణి స్మిత సబర్బాల్ రంగంలోకి దిగి మరీ క్లారిటీ ఇచ్చారు. తాను ఎక్కడ కూడా ప్రభుత్వానికి వ్యతిరేకంగా పోస్టులు చేయ లేదన్నారు. అదే విధంగా కేవలం తాను చేసిన పోస్టు ప్రతీకాత్మక చిత్రం అని స్పష్టం చేశారు. అది ఏబి ఫేక్ ఫోటో కాదు.. ప్రతీకాత్మక చిత్రం అని చెప్పారు. అయితే.. పోలీసులు తనకు కేసు నోటీసుల కాపీని ఇవ్వాలన్నారు. అదే విధంగా పోలీసులకు పూర్తిస్థాయిలో సహకరిస్తానన్నారు. మహిళలకు సంబంధించి.. పోలీసుల స్టేషన్ కు రావాల్సిన అవసరం లేదని స్మిత సబర్బాల్ స్పష్టం చేశారు. పోలీసులకు తన పరిధి దాటలేదని, ప్రభుత్వం ప్రతిష్టకు భంగం కలిగే విధంగా ప్రవర్తించలేదని సీనియర్ ఐపిఎస్ అధికారిణి స్పష్టం చేశారు. అయితే.. సోషల్ మీడియాలో వస్తున్న ఆరోపణల్ని కూడా సీనియర్ అధికారిణి కొట్టిపారేశారు.

పోలీస్ నోటీసులకు స్మితా సబర్బాల్ ష్రాంగ్ లిప్టె

భరణి vs భూ భారతి ఏబి బెన్స్..?

తెలంగాణ ప్రభుత్వం ప్రతిష్టాత్మకంగా తీసుకొచ్చిన భూ భారతి పోర్టల్ ప్రారంభమైంది. భూ భారతి పోర్టల్‌ను హైదరాబాద్ శిల్పకళా వేదికలో సీఎం రేవంత్ రెడ్డి ఆవిష్కరించారు.

తొలుత ఫైలట్ ప్రాజెక్ట్ గా ఈ పోర్టల్ ను ప్రయోగాత్మకంగా 4 మండలాల్లో అమలు చేయనున్నారు. మద్యూరు (నారాయణపేట జిల్లా), లింగంపేట (కామారెడ్డి), వెంకటాపూర్ (ములుగు), నేలకొండపల్లి (ఖమ్మం) మండలాలను ఎంపిక చేశారు. జూన్ 2 నాటికి రాష్ట్ర వ్యాప్తంగా పూర్తి స్థాయిలో ఈ పోర్టల్ ను అందుబాటులోకి తీసుకురావాలని ప్రభుత్వం కనీసార్థం చేస్తోంది.

మనిషికి అధార్.. భూమికి భూ ధార్... భూ భారతి పోర్టల్ ఆవిష్కరణ తర్వాత సీఎం రేవంత్ ప్రసంగించారు. ఈ మేరకు ఆయన కీలక వ్యాఖ్యలు చేశారు. భూ భారతి పోర్టల్ ద్వారా ఎవరి భూమి లెక్క వారికి ఉన్నాగా అప్పజెప్తామని తెలిపారు. “మనిషికి అధార్ ఎట్టనో.. ప్రతి ఒక్కరి భూమికి భూధార్ తెస్తాం. రాబోయే రోజుల్లో ప్రతి కమ్యూన్స్ కోవిచి, హద్దులు గీసి రైతుల సమస్యలకు శాశ్వతంగా చెక్ పెడతాం” అని హామీ ఇచ్చారు. రాష్ట్రాన్ని సాధించిన రెవెన్యూ సిబ్బందికి భూమి హద్దులు నిర్ణయించడం పెద్ద సమస్య కాదని, రాబోయే రోజుల్లో వివాదరహిత భూ విధానం ఉండేలా చేస్తామన్నారు.

భూ భారతి VS ధరణి మార్పులు ఇవే... కాంగ్రెస్ ప్రభుత్వం అధికారంలోకి వస్తే ధరణిని బాగాశాఖాంతంలో కలిపేస్తామని కాంగ్రెస్ నాయకులు తెలిపారు. అధికారంలోకి రాగానే అన్నంత పని చేశారు. ధరణి స్థానంలో కొత్తగా భూ భారతి పోర్టల్ అని ప్రకటించారు. మరి ధరణికి భూ భారతి కి మధ్య తేడాలేంటి? అనభవదారు కాలమ్ ధరణిలో రద్దు చేశారు. కానీ భూ భారతిలో అనుభవ దారు కాలమ్ కు చోటు కల్పించారు. ధరణిలో పార్ట్- టీ(వివాదాస్పద భూములు)

జాబితాకు పరిష్కారం లేదు. భూ భారతిలో వివాదాస్పద భూములకు పరిష్కారం ఉంది. ధరణిలో భూ వివాదాలు తలెత్తితే పరిష్కరించే అధికారాలు తహసీల్దార్, ఆర్డీఓ, కలెక్టర్లకు లేవు. కానీ భూ భారతిలో తహసీల్దార్, ఆర్డీఓ, కలెక్టర్లకు అధికారాలు అప్పజెప్పారు. ధరణిలో రిజిస్ట్రేషన్ జరిగితే అప్పీలుకు అవకాశం లేదు. సివిల్ కోర్టులకు వెళ్లాల్సిందే. కానీ భూ భారతిలో అప్పీల్ అవకాశం ఉంది. రెవెన్యూ యంత్రాంగం లేదా ట్రిబ్యూనల్లో కేసులు పరిష్కరించుకోవచ్చు. ఇక ధరణి రికార్డు శాశ్వతం. కానీ భూ భారతిలో భూ సర్వే అనంతరం సమగ్ర రికార్డును తయారు చేస్తారు. భూమికి, రికార్డుకు మధ్య లింకు కలుపుతారు. ధరణిలో భూముల రిజిస్ట్రేషన్, వెంటనే మ్యూటీషన్ జరిగేది. కానీ భూ భారతి చట్టంలో భూముల రిజిస్ట్రేషన్, వెంటనే మ్యూటీషన్, ఆ తర్వాత ఏ మేరకు భూమిని రిజిస్ట్రేషన్ చేసుకున్నారో సర్వే చేసి రైతు చేతికి మ్యూజ్ ఇవ్వనున్నారు. ధరణిలో వారణిలో భూములకు రిజిస్ట్రేషన్ జరిగితే అప్పీల్ కు అవకాశం లేదు. భూ భారతిలో వారసత్వంగా దత్తిన భూములను వివాసలో కోసం దరఖాస్తు చేసుకుంటే వారసులందరికీ నోటీసులు జారీ చేసి, అభ్యంతరాల అనంతరమే రికార్డుల్లో వివరాలు సమూహ(మ్యూటీషన్) చేస్తారు. ధరణిలో అప్లైడ్ భూములకు పట్టాధార్ పాసు పుస్తకం లేదు. 13బీ, 38ఈ లకు పాస్ పుస్తకాలు పొందే అవకాశం లేదు. అయితే భూ భారతి చట్టంలో అప్లైడ్ భూములకు పాస్ పుస్తకాలు జారీ చేస్తారు. ఆర్డీఓ మేరగా అనంతరం పాసు పుస్తకం లభించనుంది. ధరణిలో లేని విధానం అంశం ఎంటంటే ప్రతి రైతుకి అధార్ లాగానే భూ ధార్ ఇస్తారు. భూ సమస్యల పరిష్కారానికి జిల్లా స్థాయిలో రెండు అంచెల అప్పీల్ వ్యవస్థ, ప్రత్యేకంగా భూమి ట్రిబ్యూనల్ ఏర్పాటు జరగనుంది. భూ సమస్యలకు జిల్లా స్థాయిలోనే పరిష్కారం లభించనుంది. ధరణిలో

జమీన్దార్ కి భూ భారతి..

రైతులకు లాభమా..? నష్టమా..?

భూ భారతి కొత్త రూల్స్ తెలుసా?

రికార్డులో తప్పులు ఉంటే సివిల్ కోర్టుకు వెళ్లడం ఒక్కటే పరిష్కారం. కానీ భూ భారతి చట్టంలో జిల్లా స్థాయిలో రెండు అంచెల అప్పీలు వ్యవస్థ, ప్రత్యేకంగా భూమి ట్రిబ్యూనల్ ఏర్పాటు జరగనుంది. భూ సమస్యలకు జిల్లా స్థాయిలోనే పరిష్కారం జరగనుంది. ధరణిలో ఉ చిత న్యాయ సహాయం లేదు. గ్రామ రెవెన్యూ వ్యవస్థ రద్దు అయింది. కానీ భూ భారతిలో ఆర్థిక ఇబ్బందులు, ఇతర కారణాలతో అప్పీలు చేసుకోలేని రైతులకు ప్రభుత్వమే ఉచితంగా న్యాయ సహాయం అందజేస్తుంది. గ్రామ రెవెన్యూ వ్యవస్థ పునరుద్ధరణ, ప్రతి గ్రామంలో గ్రామ రెవెన్యూ అధికారిలాగా గ్రామ ప్రజాపాఠశాల అధికారి నియామకం జరుగుతుంది. భూ భారతి చట్టం ప్రకారం ప్రభుత్వ భూములను రిజిస్ట్రేషన్ చేస్తే తహసీల్దార్ పై కఠిన చర్యలు తీసుకోనుంది ప్రభుత్వం. అవసరమైతే ఉద్యోగం నుంచి తొలగించనుంది.

భూ భారతి చట్టం రూల్స్.. 1. ధరణి స్థానంలో కొత్తగా భూమి హక్కుల రికార్డు (ఆర్ ఓ ఆర్) రూపొందించవచ్చు. 2. ప్రత్యేక కార్యక్రమం నిర్వహించి ధరణిలో తప్పులను సవరించవచ్చు. 3. ఇంటి న్నలాలకు, అబాది, వ్యవసాయేతర భూములకు హక్కుల రికార్డు రూపొందించవచ్చు. 4. ధరణిలో తప్పుల సవరణ కోసం దరఖాస్తులు స్వీకరించి రికార్డు సరి చేయవచ్చు. 5. భూమి పై హక్కులు ఉండి రికార్డులో లేని వారు దరఖాస్తు చేసుకునే అవకాశం. వివరణ చేసి పాస్ పుస్తకాలు ఇవ్వవచ్చు. 6. రిజిస్ట్రేషన్, మ్యూటీషన్ చేయడానికి

ముందు మ్యాప్ తప్పనిసరి. లైసెన్సు డ్ సర్వేయర్ల ద్వారా భూముల సర్వే గెట్టు వివాదాలు, డబుల్ రిజిస్ట్రేషన్లకు చెల్ల వీటి. 7. పెండింగ్ సాదా టైనామా దరఖాస్తు పరిష్కారం. 8. వారసత్వంగా వచ్చిన భూములకు మ్యూటీషన్ చేసే ముందు నిర్ణీత కాలంలో వివరణ. డీప్ మ్యూటీషన్ కు అవకాశం. 9. భూమి హక్కులు ఏవిధంగా సంక్రమించిన మ్యూటీషన్ చేసి రికార్డులకు ఎక్కించే అవకాశం. 10. పాస్ పుస్తకాలలో భూమి పటం. 11. రికార్డులను పరిశీలించి తాత్కాలిక భూ ధార్ కార్డుల జారీ. దీనితో ధరణి రికార్డుల ప్రక్షాళన. 12. భూముల సర్వే చేసి కొత్త హక్కుల రికార్డు తయారీ, శాశ్వత భూ ధార్ కార్డుల జారీ. 13. ఆర్ ఓ ఆర్ సమస్యల పరిష్కారానికి రెండు అంచెల అప్పీల్ వ్యవస్థ. 14. జిల్లా స్థాయిలో భూమి ట్రిబ్యూనల్స్ ఏర్పాటు. 15. రైతులకు ఉచిత న్యాయ సహాయం. ఇందుకోసం జిల్లాల్లో న్యాయ సహాయ కేంద్రాల ఏర్పాటు. 16. ధరణి వెబ్ పోర్టల్ స్థానంలో భూ భారతి పేరుతో కొత్త పోర్టల్ ఏర్పాటు. 17. రెవెన్యూ సదస్సులు నిర్వహించి గ్రామ స్థాయిలో భూ సమస్యల పరిష్కారానికి అవకాశం. 18. హహాళి, ఇతర గ్రామ రెవెన్యూ రికార్డు నిర్వహణ. 19. ప్రభుత్వ, భూ దాన్, అటంబి, దేవాదాయ, వక్ఫ్ భూములకు తప్పుగా పట్టాలు జారీ చేస్తే ఎవరైనా కంప్లైంట్ ఇచ్చే అవకాశం. రికార్డులను సవరించడానికి రివిజన్ అధికారాలు. 20. మోసపూరి తంగా రికార్డులు మారినై అధికారుల పై చర్యలకు అవకాశం.

సంపాదకీయం

ప్రభాత సమీచారం
తెలంగాణ తెలుగు దినపత్రిక

చైనా ఆయువుపట్టుపై కాట్టిన్ అమెరికా?

అమెరికాలోని నేషనల్ సెక్యూరిటీ ఏజెన్సీ తమ దేశంలో సైబర్ దాడులకు పాల్పడిందని చైనా తీవ్రంగా ఆరోపించింది. ఈ మేరకు హార్బిన్ నగర పోలీసులు ప్రకటన విడుదల చేశారు. ఫిబ్రవరిలో జరిగిన 9వ ఆసియాన్ వింటర్ గేమ్స్ సందర్భంగా ఈ సైబర్ దాడులు జరిగాయని చైనా పేర్కొంది. ఈ వ్యవహారంలో ముగ్గురు ఎన్ఎస్ఎ ఏజెంట్ల పేర్లను కూడా వాంటెడ్ జాబితాలో చేర్చింది. యూనివర్సిటీ ఆఫ్ కాలిఫోర్నియా, వర్జీనియా టెక్ సంస్థలు కూడా ఈ సైబర్ దాడుల్లో భాగమయ్యాయని తమ దర్యాప్తులో తేలించని చైనా ఆరోపించింది. అయితే, ఈ సంస్థలు ఏ విధంగా దాడుల్లో పాలుపంచుకున్నాయనే విషయాన్ని మాత్రం చైనా వెల్లడించలేదు. నిందితుల జాబితాలో అమెరికాకు చెందిన కేథరిన్ ఎ విల్సన్, రాబర్ట్ జె స్టీలింగ్, స్టీఫెన్ డబ్ల్యూ జాన్సన్లు ఉన్నారని చైనా తెలిపింది. వీరు చైనాలోని కీలకమైన మౌలిక సదుపాయాలు, ముఖ్యమైన సంస్థలను లక్ష్యంగా చేసుకుని సైబర్ దాడులకు పాల్పడ్డారని పేర్కొంది. బాధితుల్లో ప్రముఖ టెలికాం దిగ్గజం హువావే కూడా ఉందని చైనా తెలిపింది. ఈ మేరకు చైనా ప్రభుత్వ ఆధ్వర్యంలోని గ్లోబల్ టైమ్స్ పత్రిక కథనం వెల్లడించింది. ఇదిలా ఉండగా, ఏప్రిల్లో చైనాకు చెందిన నేషనల్ కంప్యూటర్ వైరస్ ఎమర్జెన్సీ రెస్పాన్స్ సెంటర్, నేషనల్ ఎమర్జెన్సీ లాబొరేటరీ ఫర్ కంప్యూటర్ వైరస్ ప్రివెన్షన్ టెక్నాలజీ సంయుక్తంగా ఒక నివేదికను విడుదల చేశాయి. 9వ ఆసియా వింటర్ గేమ్స్ను సైబర్ దాడుల ద్వారా దెబ్బతీయాలని కొన్ని విదేశీ శక్తులు ప్రయత్నించాయని ఆ నివేదికలో పేర్కొన్నారు. ముఖ్యమైన మౌలిక సదుపాయాలపై దాడి చేసి గందరగోళం సృష్టించి, డేటాను దొంగిలించడానికి ప్రయత్నించారని వెల్లడించారు. తాము పరిశీలించిన డేటా ప్రకారం, 63.24 శాతం దాడులు అమెరికా కేంద్రంగానే జరిగాయని నివేదిక స్పష్టం చేసింది. అమెరికాలోని ఎన్ఎస్ఎ కార్యాలయంలోని ఎన్32 అనే కోడ్నేమ్తో ఉన్న సంస్థ ఈ దాడులను నిర్వహించిందని పేర్కొంది. ఇది సిగ్నల్ ఇంటెలిజెన్స్ డైరెక్టరేట్కు చెందిన విభాగమని తెలిపింది. అయితే, బీజింగ్లోని అమెరికా దౌత్య కార్యాలయం ఈ ఆరోపణలపై ఇంకా స్పందించలేదు. అమెరికా-చైనాల మధ్య ఇప్పటికే తీవ్రమైన వాణిజ్య యుద్ధం కొనసాగుతున్న నేపథ్యంలో ఈ ఆరోపణలు వెలుగు చూడటం గమనార్హం. ఇటీవల ఇరు దేశాలు తమ పౌరులకు ట్రావెల్ వార్నింగ్లు కూడా జారీ చేశాయి. అంతేకాకుండా, అమెరికా చిత్రాలను తమ దేశంలోకి అనుమతించబోమని చైనా ఇదివరకే ప్రకటించిన విషయం తెలిసిందే. ఈ తాజా సైబర్ దాడి ఆరోపణలు ఇరు దేశాల మధ్య సంబంధాలను మరింత దిగజార్చే అవకాశం ఉందని విశ్లేషకులు భావిస్తున్నారు.

ఈసారైనా గ్రహణం వీడేనా?



బొంబాయి : మండల కేంద్రంలో ఇంటర్ తరగతుల ప్రారంభంపై సందిగ్ధం నెలకొంది. రేవంత్ రెడ్డి సీఎంగా బాధ్యతలు స్వీకరించాక గతేడాది బొంబాయిపేటకు జూనియర్ కళాశాల మంజూరు చేశారు. 2024-25 విద్యా సంవత్సరం నుంచి తరగతులు ప్రారంభించడానికి అధికారులు జడ్పీ ఉన్నత పాఠశాలలోని అందుబాటులో ఉన్న గదులను పరిశీలించారు. గతేడాది జూన్, జూలైలో 30 మంది వరకు విద్యార్థులు వివిధ కోర్సుల్లో చేరారు. కళాశాలకు ప్రిన్సిపల్తో పాటు అధ్యాపకులు, బోధనేతర సిబ్బందిని నియమించకపోవడంతో చేరిన విద్యార్థులూ టీసీలు తీసుకొని ఇతర కళాశాలల్లో చేరారు. గత విద్యా సంవత్సరం తరగతులు ప్రారంభం కాకుండానే ముగిసింది. అధ్యాపకుల నియామకంలో జాప్యం నెలకొంది. కళాశాల మంజూరైనా అధ్యాపకుల నియామకంలో జాప్యం నెలకొంది. ఎంపీసీ, టైపిస్, హెచ్ఈసీ, సీఈసీతోపాటు వృత్తివిద్యా కోర్సులైన ఎంపీహెచ్డబ్ల్యూ, ఎంఎల్టీ కోర్సులు మంజూరు చేశారు. తెలుగు, ఆంగ్ల మాధ్యమాల్లో ఆయా కోర్సుల్లో 80 మంది చొప్పున చేర్చుకోవచ్చు. కళాశాలకు ప్రిన్సిపల్తోపాటు 13 మంది అధ్యాపకులు, అయిదుగురు బోధనేతర సిబ్బంది అవసరం. నేటికీ వారిని నియమించలేదు. జూన్లో

మొదటి సంవత్సరం తరగతులు ప్రారంభం కానున్న నేపథ్యంలో సిబ్బందిని నియమిస్తారా.. లేదా.. అన్న అనుమానం కలుగుతోంది. మండలం నుంచి ఈసారి 400 మందికి పైగా 10వ తరగతి పరీక్షలు రాశారు. పాసైనవారంతా మళ్లీ ఇతర పట్టణాలకు వెళ్లక తప్పని పరిస్థితి ఏర్పడింది. **పునాదులు దాటని భవన నిర్మాణం..** జూనియర్ కళాశాలకు సొంత భవనం నిర్మించేందుకు ప్రభుత్వం రూ.4.72 కోట్లు మంజూరు చేసింది. తుంకిమెట్ల మదర్సా వెనుక భాగంలోని స్థలంలో భవన నిర్మాణ పనులు ప్రారంభించారు. నెమ్మదిగా సాగుతుండడంతో రెణ్ణెల్లయినా పునాదుల దశ దాటడం లేదు. పూర్తి కావడానికే దాదాపు ఏడాది పట్టావుని పలువురు చెబుతున్నారు. అప్పటి వరకు కళాశాలను ఎక్కడ కొనసాగిస్తారనే దానిపై స్పష్టత లేదు. **తరగతులు ప్రారంభమవుతాయి.. శంకర్ నాయక్, జిల్లా ఇంటర్ అధికారి** వచ్చే విద్యా సంవత్సరం నుంచి తరగతులు ప్రారంభమవుతాయి. ప్రభుత్వం పోస్టులను మంజూరు చేసింది. వాటిని భర్తీ చేయాలి. ఇంటర్ బోర్డు ఉన్నతాధికారులు చర్యలు తీసుకుంటారు.

కవల పీల్చెలు.. ఆవాసాలే ఎల్లలు



సుల్తానాబాద్ : పెద్దపల్లి జిల్లా సుల్తానాబాద్ మండలం నారాయణరావుపల్లి, కరీంనగర్ జిల్లా గ్రామీణ మండలంలోని మద్దులపల్లి గ్రామాల మధ్య రహదారి మాత్రమే అడ్డు. దారికి ఇరువైపులా ఉండే ఇళ్లు రెండు జిల్లాల పరిధిలోకి వస్తాయి. దీంతో కొత్త వారు వచ్చినపుడు ఏ ఇల్లు, ఏ జిల్లా పరిధిలోకి వస్తుందనే గందరగోళం కనిపిస్తుంది. రహదారి పరిశుభ్రత, నిర్వహణను నెలకొల్పేందుకు పంచాయతీల పాఠశుద్ధు కార్మికులు పదిహేను రోజుల చొప్పున చూస్తారు. అభివృద్ధి కార్యక్రమాలు, ప్రభుత్వ పథకాల అమలుకు సంబంధించి గ్రామానికి వచ్చే ప్రజాప్రతినిధులు, అధికారులు తమ పరిధి ఎక్కడివరకే తెలియక అయోమయానికి గురవుతారు. రెండేళ్ల కిందట మానేరు వాగులో తాగునీటి బోరుబావి తవ్వే సమయంలో ఇలాంటి గందరగోళమే కనిపించింది. చివరకు కరీంనగర్ ఎమ్మెల్యే, నాటి మంత్రి గంగుల కమలాకర్ శంకుస్థాపన చేశారు.

గ్రామాలు.. పంచాయతీలే కాదు, మండలాలు.. జిల్లాలు కూడా వేర్వేరు.. అయినా రెండూళ్లు కలిసే ఉంటాయి. ఒక్క చోటనే కనిపిస్తూ ఆకట్టుకుంటాయి. వివిధ పనులపై అక్కడికి వచ్చే కొత్తవారే కాదు, ప్రభుత్వ పథకాల అమలుకు వచ్చే అధికారులు కూడా హద్దులు తెలియక అయోమయానికి గురవుతుంటారు. పెద్దపల్లి జిల్లాలోని పలు గ్రామాల సరిహద్దులు జనావాసాల మధ్యే ఉండటం అబ్బురపరుస్తోంది. **రాజీవ్ రహదారి సరిహద్దు** సుల్తానాబాద్ మండలం గర్లపల్లి, భూపతిపూర్ గ్రామాల సరిహద్దులు కలిసే ఉంటాయి. రెండూళ్లు మధ్య నుంచి రాజీవ్ రహదారి వెళ్తుండగా గర్లపల్లి ప్రయాణ ప్రాంగణం, భూపతిపూర్ పంచాయతీ వ్యాపార సముదాయాలు కలిసే ఉంటాయి. గర్లపల్లి ప్రాథమిక ఆరోగ్య కేంద్రం, భూపతిపూర్ ప్రాథమిక పాఠశాల, గర్లపల్లిలోని కేంద్ర ప్రభుత్వ ఆహార గిడ్డంగులు, భూపతిపూర్ ఎస్సీ కాలనీలు కలిసే ఉంటాయి. ఒక్క చోటనే రెండు గ్రామాలు కలిసి ఉండటం కొత్త వారికి వింత అనుభూతినిస్తోంది. ఎలిగేడు మండలం శివపల్లి, సర్నాపూర్ గ్రామాలు ఆసుకొనే ఉంటాయి. కాట్లపల్లి నుంచి ఎలిగేడు మండలకేంద్రానికి వెళ్లే ప్రధాన రహదారికి ఇరువైపులా రెండూళ్లుంటాయి. సరిహద్దు ఎక్కువగా కలిగి ఉన్న శివపల్లి పంచాయతీ పారిశుద్ధ్యం, వీధి దీపాల నిర్వహణ చూసుకుంటుంది. ఇటీవల ఇందిరమ్మ ఇళ్ల నిర్మాణానికి ఎమ్మెల్యే విజయరమణారావు భూమిపూజ చేసిన సమయంలో ఆ స్థలం తమదేనంటూ రెండు గ్రామాల ప్రజలు పేర్కొనడం కొంత గందరగోళానికి దారి తీసింది.

పరిహారం అందేనా?



జగిత్యాల : అకాల వర్షాలతో పంటలను నష్టపోయిన రైతులకు ప్రభుత్వం పరిహారాన్ని చెల్లించాల్సి ఉంటుంది. 2020 వానాకాలంలో అధిక వర్షాలతో రాష్ట్రంలో నష్టపోయిన రైతులకు 3 మాసాల్లోపు పెట్టుబడి రాయితీ (పంట నష్ట పరిహారం), 4 మాసాల్లోపు పంటల బీమా పరిహారాన్ని ఇవ్వాలని హైకోర్టు 2021 సెప్టెంబరు 28న రాష్ట్ర ప్రభుత్వాన్ని ఆదేశించింది. నష్టపోయిన జాబితాలో జిల్లా రైతులు కూడా ఉండగా ఏ ఒక్క రైతుకూ పరిహారం అందలేదు. 2021 వానాకాలంలోనూ అధిక వర్షాలతో జిల్లాలో 30 వేల ఎకరాల్లో, 2021-2022 యాసంగిలో పడగళ్లతో 12 వేల ఎకరాల్లో పంటలను రైతులు కోల్పోయినా పరిహారం ఇవ్వలేదు. ఎన్నాళ్లీ డైస్యం జిల్లాలో 2022 వానాకాలంలో 12,588 మంది రైతులకు చెందిన 22,993 ఎకరాల్లో ఆరుశడీ పంటలు, 4,130 ఎకరాల్లో వరి దెబ్బతిన్నాయి. వర్షాలకు పొలాల్లోని లేత పైర్లు నీట మునిగిపోగా మళ్లీ విత్తాల్ని వచ్చింది. నాటు వేసేందుకు దున్ని సిద్ధం చేసిన పొలాల్లోని మెత్తటి సారవంతమైన పైపార (హ్యూమస్) వరదకు కొట్టుకుపోయి కేవలం ఇసుక, రాళ్లు మిగలటంతో వేలాది ఎకరాల్లో భూములు ఎందుకూ పనికిరాకుండా పోయాయి. సాగు చేసిన తోటలు, పొలాలకుగాను ఎకరాకు కనీసం రూ.15 వేల చొప్పున జిల్లా రైతులు రూ.40 కోట్లకుపైగా నష్టపోయారు. దెబ్బతిన్న పొలాలు, తోట భూములకు మరమ్మతులు చేసే మళ్లీ పంటలు సాగు చేసేందుకు రూ.60 కోట్లకుపైగా వెచ్చించినా పరిహారం చెల్లించలేదు.

2023 మార్చి, ఏప్రిల్ మాసాల్లో దెబ్బతిన్న పంటలకు ఎకరాకు రూ.10 వేల చొప్పున పరిహారం ఇస్తామని రాష్ట్ర ప్రభుత్వం ప్రకటించింది. మార్చిలో జిల్లాలో 6,199 ఎకరాల్లో పంటలు దెబ్బతినగా 532 ఎకరాలకు మాత్రమే పరిహారం చెల్లించారు. ఏప్రిల్లో 52 వేల ఎకరాల్లో మామిడి, వరి, మక్కు, నువ్వు, జొన్న, కూరగాయలు తదితర పంటలకు తీవ్ర నష్టం వాటిల్లినా ఒక్క రైతుకు పరిహారం చెల్లించలేదు. 2024 వానాకాలంలో జిల్లాలో భారీ వర్షాలతో 9 వేల ఎకరాల్లో పంటలు దెబ్బతినగా ప్రస్తుత యాసంగిలో 5,522 ఎకరాల్లో పంటలు అకాల వర్షాలతో దెబ్బతిన్నాయి. ఈ నేపథ్యంలో పాత బకాయిలతో పాటు ఈ సీజన్ నష్టానికి ఎకరాకు రూ.10 వేల చొప్పున పరిహారాన్ని చెల్లించాలని, వచ్చే వానాకాలం నుంచి అయినా పంటల బీమాను అమలు చేయాలని రైతులు కోరుతున్నారు. పొలాల్లో గడ్డు పడి గట్టుకూడా నామరూపాల్లేకుండా కొట్టుకుపోగా మదుల్లే ఇసుక మేటలు, బండలు పేరుకు పోయాయి. రైతులు ఎకరాకు కనీసం రూ.17 వేల నుంచి రూ.36 వేల వరకు పెట్టుబడిని కోల్పోగా మరమ్మతులకు ఎకరాకు రూ.20 వేల చొప్పున వెచ్చించారు. జిల్లాలో 2023 వానాకాలంలో భారీ వర్షానికి 180 గ్రామాలకు చెందిన 14,065 మంది రైతులకు చెందిన 15,487 ఎకరాల్లో అన్నిరకాల పంటలకు తీవ్రంగా నష్టం వాటిల్లినట్లు అధికారులు గుర్తించారు. భారీ వర్షంతో లోతట్లు, ఎగువ ప్రాంతం, పొలాలు, తోటలనే తేడా లేకుండా అంతటా వరదనీరు ముంచెత్తి వైద్రుస తీవ్రంగా నష్టపరిచింది.

మీ సేవ.. ఇదేం సమస్య

భగత్ నగర్ : మీ సేవ కేంద్రాల సేవలు సర్వర్ సమస్యతో ఆలస్యమవుతున్నాయి. క్షణాల్లో రావాల్సిన ట్రింట్.. పది నిమిషాల సమయం పడుతోంది. ఒక్కో దరఖాస్తు ఆలస్యం కావడంతో నిర్వాహకులతోపాటు లబ్ధిదారులు తీవ్ర అసౌకర్యానికి గురవుతున్నారు. గత మూడు రోజులుగా ఇదే పరిస్థితి. గతేడాది సెప్టెంబరులో మీసేవలో సాంకేతిక సమస్య తలెత్తి ఇబ్బందులుపడ్డ లబ్ధిదారులు, నిర్వాహకులు ప్రస్తుతం సర్వర్ మొరాయింపుతో సతమతమవుతున్నారు. రాష్ట్ర ప్రభుత్వం రాజీవ్ యువ వికాసం దరఖాస్తుల స్వీకరణ ప్రకటణ జారీ చేసిన నాటి నుంచి ఈ సమస్య తలెత్తుతోందని నిర్వాహకులు తెలిపారు. రాజీవ్ యువ వికాసానికి ఈనెల 14వ తేదీ తుది గడువు కాగా భారీ సంఖ్యలో కుల, ఆదాయ ధ్రువీకరణ పత్రాల కోసం ఔత్సాహికులు మీ సేవ కేంద్రాలను ఆశ్రయించడంతో సర్వర్పై భారం పెరిగింది.



గత నెల రోజులుగా సమస్య ఉన్నా.. మూడు రోజులుగా మరింత ఎక్కువ అయింది.శని, ఆది, సోమవారం మూడు రోజులు వరుస సెలవులు కావడంతో నిర్వాహకులకు లబ్ధిదారులకు ఇబ్బంది కలుగుతోంది. మీ సేవలో రెవెన్యూ, మున్సిపల్, పోలీసు, రిజిస్ట్రేషన్, రవాణా వంటి 36 శాఖలకు సంబంధించిన 350 సేవలు లభిస్తున్నాయి.జనన, ఆదాయ, కుల, నివాస, ధ్రువపత్రాలు కావాల్సిన వారు గతేడాది సాంకేతిక సమస్య తలెత్తి ఇబ్బందిపడ్డారు. ప్రస్తుతం ఇదే సమస్య పునరావృతమవుతోంది. నెల రోజులుగా ఇబ్బంది ఉన్నా.. గత మూడు రోజులుగా సమస్య మరింత తీవ్రమైందని నిర్వాహకులు తెలిపారు.

ఇంతింతై.. 'స్వశక్తి'మంతమై

కరీంనగర్ : అక్షరం రాకున్నా.. ఉన్నత చదువులు లేకున్నా బతుకు బాటలో విజయ బావుటా ఎగురవేస్తున్నారు. నైపుణ్య శిక్షణ లేకున్నా స్వయం ఉపాధికి ఆర్థిక స్వావలంబన సాధిస్తున్నారు. పల్లె, పట్టణం.. అనే తేడా లేకుంటా పొదుపు మంత్రాన్ని పరిస్తూ భిన్న రంగాల్లో ఆరి తేరుతున్నారు. సోమవారం మహిళా పొదుపు దినోత్సవం సందర్భంగా ఉమ్మడి జిల్లాలో స్వశక్తి సంఘాల విజయ ప్రస్థానంపై ప్రత్యేక కథనం.



సేవా స్ఫూర్తి.. సహకార దీప్తి సైదాపూర్ మండలం దుద్దెనపల్లి గ్రామ సమైక్య సంఘం 'పిడికెడు బియ్యం' పేరిట ఊరిలోని సంఘాల సభ్యులు ప్రతి నెలా ఇంటింటికి తిరిగి బియ్యం సేకరిస్తారు. అలా సమకూరిన బియ్యాన్ని నిరుపేదలకిస్తూ ఆకలి తీరుస్తున్నారు. వీరిని చూసి ఉమ్మడి జిల్లాలో 25కి పైగా గ్రామాల్లో మహిళలు ఈ పథకాన్ని అమలు చేస్తున్నారు. అతివలు ఆధునికతను అందిచ్చుచుకొని ఆర్థికంగా ఎదిగేలా ఇటీవల పలు సంస్థలు బ్యాంకుమిత్ర, పశుమిత్ర, డ్రోన్ మిత్రలుగా అవకాశం కల్పిస్తున్నాయి. నాలుగు జిల్లాల్లో 654 చోట్ల మహిళలు ఇంట్లోనే ఉంటూ కామన్ సర్వీస్ సెంటర్లు నిర్వహిస్తున్నారు.బ్యాంకు లింకేజీ, స్త్రీనిధి రుణాలతో చిన్నతరహా పరిశ్రమలు, కుట్టు శిక్షణ కేంద్రాలు, చేనేత ఉత్పత్తుల స్టాళ్లు, హోటళ్లు, ఫుడ్ ప్రాసెసింగ్ యూనిట్లు స్థాపనకు ఆసక్తి చూపుతున్నారు. చూజూరాబాద్ మండలం సిర్సపల్లిలో 42 మంది మహిళలు స్వకృషి పేరిట డెయిరీని ఏర్పాటు చేసుకుని పాల సేకరణ, విక్రయాలతో లాభాలు గడిస్తున్నారు.

ఆధునిక వసతులతో చింత లేదక

పెద్దపల్లి : ప్రభుత్వ వైద్యమంటేనే ఔషధపోషే రోజు నుంచి.. సర్కారు ఆసుపత్రులకు వరుస కట్టే పరిస్థితులు వచ్చాయి. ఈ క్రమంలో పెద్దపల్లి ప్రభుత్వ వైద్యశాలలో వసతులు మెరుగయ్యాయి. పడేళ్ల క్రితం వరకు ఇక్కడి ఆస్పత్రిలో రోగుల సంఖ్య అంతంత మాత్రంగానే ఉండేది. ప్రస్తుతం ఇందులో మెరుగైన వసతులు, విస్తరించిన సేవలతో జిల్లా ఆస్పత్రికి వచ్చే వారి సంఖ్య అధికమైంది. రోగుల తాకిడికి తగిన విధంగా ఆధునిక వైద్య సేవలను అందుబాటులోకి తీసుకొచ్చారు. గత రెండు నెలల వ్యవధిలో పెద్దపల్లి జిల్లా ఆస్పత్రి దశ మారింది. **ఆదనంగా 5 ఓపీ కౌంటర్లు** ఆస్పత్రిలో అప్పట్లో పేషెంట్(ఓపీ) సేవలకు నిత్యం 900 నుంచి వెయ్యి మంది రోగులు వస్తున్నారు. గతంలో ఓపీ సంఖ్య పంద దాటితేనే గరిష్టంగా ఉండేది. ప్రస్తుతం ఆస్పత్రి ఆవరణలో ప్రత్యేక షెడ్యూల్ వేయించి 5 ఓపీ కౌంటర్లను ఏర్పాటుచేశారు. ఇవే కాకుండా ఆస్పత్రిలో నెలకు 40 వరకు సాధారణ శస్త్ర చికిత్సలు, 50 వరకు ఆర్థోపెడిక్ ఆపరేషన్లు, 250 దంత, పంద వరకు కంటి చికిత్సలు జరుగుతున్నాయి. మాతా, శిశు ఆరోగ్య కేంద్రంలో నెలకు 200 వరకు ప్రసవాలు జరుగుతున్నాయి. చిన్న పిల్లలకు నిర్వహించే టీఫా స్యానింగ్లు 150, అల్ట్రా స్యానింగ్లు 1500 వరకు నిర్వహిస్తున్నారు. గండెకు సంబంధించి 200 వరకు 2డిఎఫ్ పరీక్షలు సైతం చేపడుతున్నారు. రూ.55 లక్షలతో పడకల ఏర్పాటు ఆస్పత్రిలో టెన్టీషియర్లు, దుస్తులు ఉతికించుకు రూ.12 లక్షలతో మెకనెళ్ల లాండ్రిని ఏర్పాటు చేశారు. జిల్లా ఆస్పత్రి నూతన భవన నిర్మాణ పనులు జరుగుతున్న నేపథ్యంలో.. తాత్కాలికంగా రోగుల కోసం 40 వడకల సామర్థ్యం కలిగిన వార్డును రూ.55 లక్షలతో నిర్మించారు. ఇందులో ఎనిమిది ఏసీలను ఏర్పాటు చేశారు. రూ.45 లక్షలతో నవజాత శిశువుకు వెంటిలేటర్, రెండు బబిల్ ఫీటాప్, పది వార్మర్స్, రెండో ఫోటో థెరఫీ యంత్రాలు, పోర్టబుల్ ఎక్స్రేలు ఏర్పాటు చేశారు. రూ.10 లక్షలతో ల్యాప్టోప్తో పరీక్షలను అందుబాటులో ఉంచారు. ఆస్పత్రిలో 50 మంది వైద్యులు సేవలందిస్తున్నారు.ప్రజల సహకారంతో.. పెద్దపల్లి జిల్లా ఆస్పత్రి అభివృద్ధి.. ప్రజల సహకారంతోనే సాధ్యమైంది. రోగుల అవసరాలను గుర్తించి, అందుకునుగుణంగా యంత్రాలను కొనుగోలు చేశాం. వైద్యులను నియమించి సేవలు అందించడంతోనే ఆస్పత్రిపై ప్రజలకు నమ్మకం పెరిగింది.క్రీధర్, జిల్లా ఆస్పత్రి సమన్వయకర్త

కేటుగాళ్ల ఆట.. పోలీసుల వేట

హైదరాబాద్: ఉత్తర్ ప్రదేశ్ కు చెందిన స్వచ్ఛంద సేవా సంస్థ నిర్వాహకురాలు.. లోక్ సభ ఎన్నికల్లోనూ పోటీ చేసి ఓటమి పాలయ్యారు. సైబర్ మాయగాళ్ల కమిషన్ కు ఆశపడి సంస్థ పేరిట ఉన్న బ్యాంకు ఖాతాను అద్దెకిచ్చారు. వారు వివిధ నేరాల్లో కొట్టేసిన రూ.1.90 కోట్ల నగదు లావాదేవీలు జరిపారు. ఆమెకు రూ.35 లక్షలు ఇచ్చారు. నగర సైబర్ క్రైమ్ పోలీసులు లింకులు ఛేదించి నిందితురాలిని అక్కడి కోర్టులో హాజరుపరిచారు. 10 మంది న్యాయవాదులు ఆమెను బయటపడేసేందుకు ఎంత ప్రయత్నించినా అరెస్ట్ చేసి తీసుకొచ్చారు. సైబర్ నేరస్థుల కట్టడిలో నగర పోలీసులు దూకుడు పెంచారు. సాంకేతిక పరిజ్ఞానంతో నిందితుల ఆచూకీ గుర్తిస్తున్నారు. పక్కా ఆధారాలతో పట్టుకుంటున్నారు. 2024లో సుమారు 500 మంది నేరస్థులు అరెస్టయితే, ఈ ఏడాది 3 నెలల వ్యవధిలోనే 260 మంది కేటుగాళ్లను అరెస్ట్ చేసి రిమాండ్ కు తరలించారు. నకిలీ వివరాలు, సిమ్ కార్డులు మార్పుతూ పోలీసులను ఏమార్పుతున్నామని భావించే మాయగాళ్లకు గుబులు పుట్టిస్తున్నారు. దేశంలో ఏ మూలదాగినా వదలబోమనే సంకేతం వంపారు. సామాన్యుల నుంచి సంపన్నుల వరకూ ఆశలు, భయాల వంటి బలహీనతలను ఆసరా చేసుకొని మోసాలకు పాల్పడుతున్నారు. సైబర్ మోసగాళ్ల వేటలో ఎదురవుతున్న సవాళ్లను అధిగమించి సమర్థవంతంగా విధులు నిర్వహిస్తున్నారని నగర కొత్తాల్లో సీపీ ఆనంద్ అభివందించారు. సైబర్



రాజాను మరింత బలోపేతం చేసేందుకు అదనపు సిబ్బంది, సాఫ్ట్ వేర్ సమకూర్చారు.

సవాళ్లను అధిగమిస్తూ..

నగర సైబర్ క్రైమ్ పోలీసులు కేసుల దర్యాప్తు, నిందితుల కోసం వివిధ రాష్ట్రాలు చుట్టూస్తుంటారు. అక్కడ ఎదురయ్యే సవాళ్లను పసిగడుతూ చాచకత్తుగా వ్యవహరిస్తున్నారు. రాజస్థాన్, గుజరాత్, యూపీ వంటి చోట్ల పదుల సంఖ్యలో గ్రామాలు సైబర్ మాయగాళ్లకు అడ్డాగా మారాయి. బయటి నుంచి ఎవరొచ్చినా వారికి సమాచారం చేరేలా వ్యవస్థను తయారు చేసుకున్నారు. గుజరాత్ కు చెందిన ఓ కరుడుగట్టిన మాయగాడిని పట్టుకునేందుకు సైబర్ క్రైమ్ పోలీసులు వెళ్లారు. ఆచూకీ చెప్పేందుకు వెళ్లిన అక్కడి కానిస్టేబుల్ నిందితుడి నుంచి కమిషన్ తీసుకొని తమ సమాచారం అందజేస్తూ తప్పించుకునేందుకు సహకరించినట్లు సమాచారం. దుబాయ్ కేంద్రంగా క్రిప్టో మోసాలకు సహకరిస్తున్న బ్యాంకు ఖాతాదారుడి ఆధారంతో ఏపీ, తెలంగాణలోని పలు ప్రయవేలు బ్యాంకు మేనేజర్లు, సిబ్బంది లింకులు బయటపడ్డాయి. నలుగురు బ్యాంకు మేనేజర్లను అరెస్ట్ చేశారు. ఇన్వెస్ట్ మెంట్ ప్రాడ్ కేసులో దర్యాప్తు చేపట్టిన పోలీసులు కోదాడ సమీపంలోని పలు గ్రామాల యువత మాయగాళ్లకు సహకరిస్తున్నట్లు గుర్తించారు.

సైబర్ నైపుణ్యం.. భవిష్యత్ కు మార్గం

హైదరాబాద్ : సైబర్ నేరాలను అడ్డుకునేందుకు.. క్లౌడ్ కంప్యూటింగ్, డిజిటల్ మ్యూపింగ్ ల ద్వారా జేఎన్ టీయూ, ఉస్మానియా విశ్వవిద్యాలయాల విద్యార్థులకు అవగాహన కల్పిస్తున్నారు. బీఎస్సీ, కంప్యూటర్ సైన్స్ సహా సివిల్, మెకానికల్, ఎలక్ట్రికల్, ఎలక్ట్రానిక్స్ ఇంజనీరింగ్ విద్యార్థులందరికీ ఆయా పాఠాలు బోధిస్తున్నారు. సైబర్ నేరాలపై విద్యార్థి దశలోనే అవగాహన కల్పించేందుకు, ఆయా వర్సిటీల ఉన్నతాధికారులు ఈ నిర్ణయం తీసుకున్నారు. ప్రయోగాత్మక తరగతులు కూడా నిర్వహించేందుకు కార్యచరణ రూపొందించారు. ఇంజనీరింగ్ పూర్తయ్యాక మరింత మెరుగైన విద్య, ఉపాధి అవకాశాలు లభించేందుకు క్లౌడ్ కంప్యూటింగ్, డిజిటల్ మ్యూపింగ్ లలో నైపుణ్యాల ఉపయోగపడనున్నాయని నిపుణులు చెబుతున్నారు. సైబర్ నేరస్థులు రోజురోజుకీ కొత్తపద్ధతుల్లో మోసాలకు పాల్పడుతున్నారు. రాష్ట్రంలో సగటున రోజుకు రూ.3 కోట్ల వరకూ ప్రజల నుంచి దోచుకుంటున్నారు. కొట్టేసిన సొమ్మును ఎవరు తీసుకున్నారు? ఏ బ్యాంకు ఖాతాలో జమయ్యిందన్న వివరాలను క్షణాల వ్యవధిలో తెలుసుకునే సాఫ్ట్ వేర్ ను కొందరు పరిశోధకులు రూపొందిస్తున్నారు. కృత్రిమ మేధ, డేటా విశ్లేషణ ఆధారంగా సైబర్ నేరస్థులు ఇతర



బ్యాంకు ఖాతాల్లోకి నగదు మళ్లించినా.. దబ్బు వితీద్రా కాకుండా ఈ సాఫ్ట్ వేర్ అడ్డుకోనుంది. ఇంకా పరిశోధన స్థాయిలో ఉన్న ఈ సాఫ్ట్ వేర్ తోపాటు సైబర్ నిపుణులు చేస్తున్న ప్రయోగాలను విద్యార్థులకు అర్థమయ్యేలా వివరించేందుకు జేఎన్ టీయూ, ఉస్మానియా వర్సిటీల్లో వేర్వేరుగా ఆన్ లైన్ పద్ధతుల్లో వివరిస్తున్నారు.

ల్యాప్ టాప్ లు ఉండవే

ప్రస్తుతమున్న సాంకేతిక పరిజ్ఞానం భవిష్యత్తులో అసూహ్యంగా మారనుంది. క్లౌడ్ కంప్యూటింగ్ ద్వారా డేటా భద్రత కీలక పాత్ర పోషించనుంది. ఈ వేదిక ద్వారా మన వద్దనున్న సమాచారం మొత్తం భద్రపరుచుకుంటే ఇకపై ల్యాప్ టాప్ లు తీసుకువెళ్లాలని అవసరం ఉండదు. ఇక డిజిటల్ మ్యూపింగ్ ద్వారా ఏకకాలంలో లిపి, భాషాచిత్రం, శబ్దం, వీడియోలు కనిపించునున్నాయి. విద్యార్థులు వీటిపై పట్టు సాధిస్తే.. భవిష్యత్ కు దారేదే. ప్రా.విజ్ఞవర్ధన్, ట్రినిటీవల్, జేఎన్ టీయూ, జగిత్యాల ఇంజనీరింగ్ కళాశాల

విక్రయం.. ఇంకెంత విరామం!.. హెచ్ఎండీఎ లేఅవుట్ల ప్రకటన ఎప్పుడో?



హైదరాబాద్: హైదరాబాద్ మహానగరాభివృద్ధి సంస్థ (హెచ్ఎండీఎ) ఆధ్వర్యంలోని లేఅవుట్ల అభివృద్ధి, విక్రయాలకు సంబంధించి ఏడాదిన్నరగా ఎలాంటి ప్రకటనా వెలువడం లేదు. ఈ విషయంలో అధికారులు ఆచితూచి వ్యవహరిస్తున్నారు. ఏడాదిన్నర క్రితం వరకు హెచ్ఎండీఎ ఆధ్వర్యంలో చేపట్టిన ఫ్లాట్ల విక్రయాలకు భారీ డిమాండ్ వచ్చింది. రూ.వేల కోట్లు ప్రభుత్వ ఖజానాకు చేరాయి. కోకాపేటలో ఏకంగా ఎకరా రూ.100 కోట్లు పలికింది. తర్వాత బుద్వేల్, మోకిలా లాంటి డిమాండ్ ఉన్న ప్రాంతాల్లోని లేఅవుట్లలో ఫ్లాట్లను విక్రయించారు. తర్వాత కాలంలో స్థిరాస్తి మార్కెట్లో వచ్చిన స్తబ్ధతతో ప్రస్తుతం వేలం జోలికిపోవడం లేదు. ఇటీవల హెచ్ఎండీఎ కొంత కసరత్తు చేసినా తర్వాత వెనక్కి తగ్గినట్లు తెలుస్తోంది.

ఆ నాలుగు ప్రాంతాల్లో డిమాండ్..

హెచ్ఎండీఎ ఏడు జిల్లాల పరిధిలో విస్తరించి ఉంది. అయితే రంగారెడ్డి, మేడ్చల్-మల్కాజిగిరి, సంగారెడ్డి పరిధిలో లేఅవుట్లలోని స్థలాలకు డిమాండ్ ఉంటోంది. ఇక్కడ గతంలో మిగిలిపోయిన లేఅవుట్లలోని 39 బిట్లకు ఈ-వేలం వేశారు. రంగారెడ్డి పరిధిలో 10, మేడ్చల్-మల్కాజిగిరి జిల్లాలో ఆరు, సంగారెడ్డిలో 23 ప్రాంతాల్లో స్థలాలకు

ఈ-వేలం వేయగా.. ఎక్కువకే అమ్ముడయ్యాయి. ఈ ఊపుతోనే కోకాపేటలోని మిగిలిన భూమితో పాటు బుద్వేల్, మోకిలా, మేడిపల్లి, బహదూర్పల్లి.. ఇలా కొన్ని ప్రాంతాల్లో లేఅవుట్లు వేసి విక్రయించారు. ప్రభుత్వ ఖజానాకు రూ.2-3 వేల కోట్ల ఆదాయం వచ్చింది. న్యాయపరమైన చిక్కులు లేకపోవడం, పూర్తిస్థాయిలో భూ యజమాన్య హక్కులతోపాటు భూ వినియోగానికి సంబంధించి మార్పులు చేసే అవకాశం లేకపోవడం.. అన్ని స్థలాలకు రోడ్ల అనుసంధానమే కాకుండా నివాస గృహాలు, బహుళప్రయోజన జోన్లు, కార్యాలయాలు, వాణిజ్య సంస్థలు, ఇతర మిశ్రమ వినియోగానికి ఈ స్థలాలను వాడుకునే వీలుండటం వల్ల డిమాండ్ ఉంటోంది. ఆచితూచి ముందుకు..గతంలో విక్రయించిన లేఅవుట్లలో మిగిలిన స్థలాలను విక్రయించాలని నిర్ణయించారు. తుర్కయాంజల్, మేడిపల్లి, మోకిలా తదితర కొన్ని ప్రాంతాల్లోని లేఅవుట్లను ఎంపిక చేశారు. అంతేకాక బంజారాహిల్స్ లోని అత్యంత విలువైన 16 ఎకరాలను వేలం ద్వారా విక్రయించాలని యోచించారు. ఉగాది తర్వాత ఈ ప్రక్రియ ఉంటుందని భావించినా అధికారులు ఆచితూచి ముందుకెళ్లాలని భావిస్తున్నారు.

పూడికతీతకు ఇదే అదను



పరిగి : అన్నదాతల ఆర్థికాభివృద్ధికి ఆయువు పట్టుగా ఉన్న లఖ్నాపూర్ జలాశయాన్ని అభివృద్ధి చేయాలని సమయం ఆసన్నమైంది. దశాబ్దాలుగా పూడికతీత పనులు చేపట్టకపోవడంతో అది రాసురాసు మైదానాన్ని తలపిస్తోంది. వర్షాభావ పరిస్థితులు తలెత్తడం, ఉన్న వనరుల్లో జలకళ లేకపోవడంతో సాగు సమస్యగా మారింది. చిన్నపాటి వర్షాలకు నిండటం, తరవాత వట్టిపోవడం ఏటా పరిపాటిగా మారింది. దాదాపు అయిదున్నర దశాబ్దాలు కావొస్తున్నా, మరపుతులకు సంబంధించి ఏనాడూ పూర్తిస్థాయిలో నిధులు విడుదల కాలేదు. చేస్తున్న అరకొర పనులు అక్కరకు రాకుండా పోతున్నాయి. నిర్వహణ లోపంతో ఆయకట్టుదారులు నానా కష్టాలు పడుతున్నారు. ప్రాజెక్టు ఆయకట్టు పరిధిలోని ప్రాంతాల్లోనూ వందలాది బోర్ల ద్వారా సేద్యం చేస్తుండటమే ఇందుకు నిదర్శనం.

తగ్గుతున్న తైలం..

రెండు ప్రధాన కాల్వల పరిధిలో లఖ్నాపూర్, మిట్టకోడూరు, రాజాపూర్, మోమినకలాన్, అంతారం, బనాపూర్, నాగారం, మోమినకూర్లలో ఆయకట్టు పొలాలున్నాయి. వరి, మొక్కజొన్న పత్తి ప్రధానంగా సాగు చేస్తుంటారు. ప్రాజెక్టులో సుమారు నాలుగు అడుగులకుపైగా పూడిక

చేరింది. వానాకాలం సీజన్ కావడం.. వర్షాలు వడే అవకాశం ఉన్నందున అవసరమైన మరమ్మతులు చేయాలని రైతులు కోరుతున్నారు. ప్రాజెక్టు కింద మొత్తం ఆయకట్టు 2,600 ఎకరాలు. ప్రస్తుత యాసంగి సీజన్లో కేవలం 800 ఎకరాలకు మాత్రమే నీరు విడుదల చేస్తున్నారు. చివరి భూములకు ఎప్పుడూ నీరందడం లేదు. ప్రాజెక్టు నిర్మాణం సందర్భంగా భూములు పోగొట్టుకున్న రైతులు సైతం నీరందక నష్టపోతున్నారు. పూడికతీత పనులకు వేసవి సెలైన అదను అని, పనులు ప్రారంభించేందుకు అధికారులు కార్యచరణ ప్రారంభించాలని కోరుతున్నారు. **రైతులు ముందుకు రావాలి..** ప్రాజెక్టులో పూడికతీత పనులకు సంబంధించి రైతులు ముందుకు రావాలి. దరఖాస్తులు ఇస్తే ఉన్నతాధికారులకు ప్రతిపాదిస్తాం. కట్టపై పెరిగిన పొదలను ఉపాధిపోషి వధకం కింద తొలగింపు పనులు చేపట్టాలి. రూ.15 లక్షల వ్యయంతో ఆర్పిల్ల కిందట కుడి, ఎడమ కాల్వల్లో పెరిగిన పూడికపట్టి, పిచ్చి మొక్కలను తొలగించడంతో నీరు సాఫీగా సరఫరా అవుతోంది. నిధులు మంజూరైన వెంటనే అవసరమైన పనులు చేపడతాం. కృష్ణారెడ్డి, డీకాఈ, నీడిపారుదల శాఖ

సాంకేతిక సమస్యలు.. అర్జీదారుల అవేస్థలు

కరీంనగర్ : లేఅవుట్ల క్రమబద్ధీకరణ పథకం (ఎల్ఆర్ఎస్) దరఖాస్తుల పరిష్కారానికి సాంకేతిక సమస్యలు తలెత్తుతున్నాయి. ప్రభుత్వం వన్ టైం సెలెక్టివేషన్ (ఓటీఎస్) కింద స్థలాలు, ఫ్లాట్లను క్రమబద్ధీకరించుకోవడానికి 25 శాతం రాయితీ అవకాశాన్ని ఇచ్చింది. గత నెల 31 వరకే గడువు ముగియగా, పలు కారణాలతో గడువు పెంచారు. ఈనెల 30 వరకు ఫీజు చెల్లించడానికి, అర్జీలను పరిష్కరించుకునేందుకు వెనులుబాటు ఇవ్వడంతో ఆలోచనా దరఖాస్తులు పరిష్కరించుకోవడానికి ఎక్కువ సంఖ్యలో అర్జీదారులు వస్తున్నారు. **కొందరికే మార్పులు, చేర్పులు** ఎల్ఆర్ఎస్ దరఖాస్తుల్లో ఉన్న పొరపాట్లను సవరించుకోవడానికి పురపాలక శాఖ అవకాశం ఇచ్చింది. అయితే కొందరికే సవరణలు, మార్పులు చేసుకోవడానికి ఆన్ లైన్ లో చూపిస్తుండగా మిగతా వారు ఫీజు కట్టేందుకు సిద్ధంగా ఉండి అభ్యంతరాలను పరిష్కరించుకోలేకపోతున్నారు. పేర్లు, విస్తీర్ణం, నర్సే నంబర్లు, ఫోన్ నంబర్లు, కాలనీల పేర్లు మార్పుకోవడానికి ప్రయత్నించే వారికి సాధ్యం కావడం లేదు. **స్పందించని ఎల్-1 అధికారులు** ఎల్-1 అధికారులు స్థలం, ప్లాట్ దగ్గరికి వెళ్లి యాప్ లో ఆ వివరాలను నమోదు చేయాల్సి ఉండగా జాప్యం చేస్తున్నారు. ఫీజు చెల్లించుకోవడానికి సవరణలు చేసుకుంటే తప్పుగా నమోదవుతున్నాయి. వీటిని అధికారులు పరిష్కరించాల్సి ఉండగా కనీసం ఫోన్ ద్వారా కూడా స్పందించడం లేదు. కొందరి ఫోన్లు పని చేయడంలేదు.

ఇలా చేయాలి

నగరపాలికతోపాటు మున్సిపాలిటీల్లో ఏర్పాటు చేసిన హెల్ప్ డెస్కుల దగ్గర రద్దీ తగాలంటే మరిన్ని కేంద్రాలు పెంచాలి. దరఖాస్తుదారులు పలుమార్లు తిరగకుండా అధికారుల కోసం టోకెన్ విధానం అమలు చేసి ఏ రోజుకు ఆ రోజు పరిష్కారం చూపాలి.



ఎక్కువగా ఎఫ్టీఎల్, సిఫ్డీత జాబితాలో ఉన్న వారే ఫీజు కట్టేందుకు ఆసక్తి చూపుతుండగా ఏయే పత్రాలు అవసరమనేది స్పష్టంగా తెలపాలి. అన్ని సవ్యంగా ఉన్నట్టే వెంటనే అనుమతి వచ్చేలా చూడాలి. సాంకేతిక సమస్యలన్నీ త్వరలో పరిష్కారమవుతాయని, ఉన్నతస్థాయిలో సమీక్ష జరిగిందని, క్షేత్ర స్థాయిలో వస్తున్న ఇబ్బందులను వారి దృష్టికి తీసుకెళ్లమని కరీంనగర్ నగర పాలిక పట్టణ ప్రణాళిక అధికారి పేర్కొన్నారు. **ఇవే ఇబ్బందులు** ఎల్ఆర్ఎస్ దరఖాస్తుల్లో బజ్జీఆర్ఎస్ దస్త్రాలు అప్ డేట్ కావడం లేదు. ఎల్-1 అధికారి పరిశీలించిన తర్వాత దరఖాస్తుదారు ఫీజు కడితే మళ్లీ ఆయన వద్దకే వెళ్తుంది. ఎల్-2లో ఆమోదించిన తర్వాత ఎల్-3 లాగిస్తకు వెళ్లకుండా ఎల్-1కు వెళ్తుండటంతో దరఖాస్తుదారులు గందరగోళానికి గురవుతున్నారు.

అనారోగ్య చీట్లంలా మహిళ

హైదరాబాద్ : గ్రేటర్ లోని బస్ స్టేలు, మురికివాడల్లోని తక్కువ ఆదాయ వర్గాల మహిళలు వివిధ రకాల అనారోగ్య సమస్యల బారిన పడుతున్నారు. ఎక్కువ శాతం మంది పాలిస్టిక్ ఓవరీ సిండ్రోమ్ (పీసీఓఎస్)తో ఇబ్బంది ఎదుర్కొంటున్నారు. నగరానికి చెందిన స్వచ్ఛంద సంస్థ హెల్సింగ్ హ్యూండ్ ఫౌండేషన్ ఇటీవల నగరంలోని వివిధ బస్ స్టేలు, మురికివాడల్లో 22 వేల మందికి పరీక్షలు నిర్వహించింది. వీరిలో దాదాపు 40 శాతం మంది పీసీఓఎస్ తో బాధపడుతున్నట్లు తేలింది. యువతుల్లోనూ ఈ సమస్య తీవ్రంగా ఉన్నట్లు గుర్తించారు. జీవనశైలి, ఆహారపు అలవాట్ల మార్పుల కారణంగా ఈ సమస్య పెరుగుతోందని నిపుణులు చెబుతున్నారు. రాజేంద్రనగర్, బోరబండ, హాకీంపేట్, హసన్ నగర్, కాలాపత్తర్, జల్పల్లి, బాలాపూర్ ఇతర 17 ప్రాంతాల్లోని హెచ్ హెచ్ ఎఫ్ క్లినిక్ లకు వచ్చే మహిళలకు పరీక్షలు నిర్వహించారు. ఇందులో 50శాతం మంది పనుల కోసం ఇతర ప్రాంతాల నుంచి వలస వచ్చినవారే. ఆరోగ్యంపై సరైన అవగాహన లేకపోవడం వల్ల అనారోగ్యం బారిన పడుతున్నారు. ముఖ్యంగా మహిళల్లో వునరుత్పత్తి



సమస్యలు, గర్భిణుల్లో వివిధ రకాల అనారోగ్య ఇబ్బందులు వెంటాడుతున్నాయి. కౌమారదశలోని బాలికల్లో సైతం పీసీఓఎస్, రక్తహీనత వెంటాడుతోంది.

హార్మోన్ల అసమతుల్యత.. అలిస్టిక్ ఓవరీ సిండ్రోమ్ అనేది స్త్రీల అండాశయాలను ప్రభావితం చేసే ఒక అనారోగ్య పరిస్థితి. ప్రాజెస్టరాన్, ఈస్ట్రోజన్ హార్మోన్ల అసమతుల్యత కారణంగా రుతుచక్రం క్రమం తప్పకుండా, ఇలాంటి మహిళలు గర్భం దాల్చడంలో ఇబ్బందులు ఎదుర్కొంటున్నారు శరీరం, ముఖంపై అసాధారణ రీతిలో జుట్టుపెరుగుదల, దీర్ఘకాలంలో గుండె జబ్బులు, మధుమేహానికి దారి తీస్తుంది. కొందరికి అండాశయాల్లో తిత్తులేర్పడతాయి. నిరక్షరాస్యత, అవగాహన లేమి తదితర కారణాలతో చాలామంది చికిత్సలకు దూరంగా ఉంటున్నారు. మరోవైపు సమతుల్య, పోషికాహారం తీసుకోకపోవడంతో చాలామంది మహిళలు రక్తహీనత బారిన పడుతున్నారు. గర్భిణుల్లో సైతం వివిధ అనారోగ్య సమస్యలు వెంటాడుతున్నాయి. మహిళల ఆరోగ్య పరిస్థితిపై ప్రాథమిక స్థాయిలో దృష్టి సారించాల్సిన అవసరం ఉందని నిపుణులు చెబుతున్నారు.

యాసంగి ధాన్యం.. సేకరణకు సిద్ధం

వికారాబాద్ : యాసంగిలో పండించిన ధాన్యాన్ని కొనేందుకు అధికార యంత్రాంగం కసరత్తు ప్రారంభించింది. కొనుగోళ్లలో ఇబ్బందులు తలెత్తుకుండా చూడాలని ఈనెల 10న నిర్వహించిన సమన్వయ సమావేశంలో అదనపు కలెక్టర్ లింగానాయక్ దిశానిర్దేశం చేసి దానికనుగుణంగా అధికారులను కార్యోన్ముఖులను చేశారు. ఈనెల 15 వరకు కొనుగోలు కేంద్రాలు ఏర్పాటు చేయడంలో అధికారులు నిమగ్నమయ్యారు.

జిల్లాలో సాగు ఇలా..



జిల్లాలో 95 వేల ఎకరాల్లో వరి వంట సాగు చేశారు. 2 లక్షల మెట్రిక్ టన్నుల ధాన్యం దిగుబడి వస్తుందని అంచనా వేశారు. అందులో 35 వేల మి.ట. మిల్లర్లకు కేటాయించాలని, 5వేల మి.ట. విత్తనాల ఉత్పత్తికి వినియోగించాలని, 30 వేల మి.ట. ఆహార ధాన్యాల కోసం అవసరమని అధికారులు గుర్తించారు. మిగతా 130 వేల మి.ట. ధాన్యాన్ని కొనాలని నిర్ణయించారు. ఈ నేపథ్యంలో కొనుగోలు కేంద్రాలకు సంబంధించిన ప్రతిపాదనలను కలెక్టర్ నేతృత్వంలో ఇదివరకే పౌర సరఫరాల కమిషనరీకు వంపారు. ఆ శాఖ ఆమోదం మేరకు కేంద్రాలను ఏర్పాటు చేస్తున్నారు.

పక్కా ప్రణాళిక.. కలెక్టర్ నేతృత్వంలో అధికారులతోపాటు మిల్లర్లతో సమీక్ష సమావేశం నిర్వహించి యాసంగి ధాన్యాన్ని కొనేందుకు పక్కా ప్రణాళిక రూపొందించాం. ఇందులో భాగంగానే ఎలాంటి ఇబ్బందులు లేకుండా రైతు పండించిన ప్రతి గింజను కొనుగోలు కేంద్రాల ద్వారా కొంటాం. కొనుగోలు కేంద్రాల్లో ఇబ్బందులు తలెత్తుకుండా అవసరమైన సౌకర్యాలు కల్పిస్తాం. - మోహన్ బాబు, జిల్లా పౌరసరఫరాల అధికారి.

ఐకేపీ, సింగిల్ విండో, మెప్పా ఆధ్వర్యంలో..

జిల్లావ్యాప్తంగా ఐకేపీ, సింగిల్ విండో, మెప్పా ఆధ్వర్యంలో 128 కొనుగోలు కేంద్రాలను ఏర్పాటు చేస్తున్నారు. వీటిలో 11 కేంద్రాలు నన్నాలు, 117 దొడ్డు రకాలు కొనుగోలు కేంద్రాలున్నాయి. జిల్లాలో 56 రైసు మిల్లులు, 3 బాలుల్లో రైసు మిల్లులున్నాయి. సాధారణ గ్రేడ్ ధాన్యం క్వింటా ధర రూ.2,300, గ్రేడ్-1కు రూ.2,320 ఉంది. సన్న వరికి ప్రభుత్వం రూ.500 బోనస్ ఇస్తోంది. జిల్లాకు 40 లక్షల గన్నీ సంచులు అవసరం కాగా.. ఇప్పటికే 20 లక్షలు అందుబాటులో ఉన్నాయి. దశలబాధిగా మరో 20 లక్షల సంచులు జిల్లాకు రప్పించేందుకు దృష్టి సారించారు.



దిల్లీ: హైదరాబాద్‌లోని కంచ గచ్చిబొలి భూముల వ్యవహారంపై సుప్రీంకోర్టులో బుధవారం విచారణ జరిగింది. జస్టిస్ బీఆర్ గవాయ్ నేతృత్వంలోని ధర్మాసనం ఈ విచారణ చేపట్టింది. ఈ సందర్భంగా సుప్రీంకోర్టు ఘాటు వ్యాఖ్యలు చేసింది. చెట్టు కొట్టేసే ముందు 1996లో సుప్రీంకోర్టు ఇచ్చిన మార్గదర్శకాల ప్రకారం అనుమతులు తీసుకున్నారా? లేదా? స్పష్టంగా చెప్పాలని జస్టిస్ బీఆర్ గవాయ్ ప్రశ్నించారు. అనుమతులతోనే ఆ భూముల్లో జామాయిలో తరహా చెట్లు, పొదలను తొలగించినట్లు ప్రభుత్వం తరపు న్యాయవాది అభిషేక్ మనుసింఘ్ తెలిపారు. తెలంగాణలో వాల్టా చట్టం అమలులో ఉందని.. దాని ప్రకారం ప్రభుత్వం వ్యవహరించిందని అమిక్స్ క్యూర్ చెప్పారు. అనుమతులు తీసుకోకుండా చెట్లు కొట్టివేసినట్లు తెలితే సీఎస్ సహా సంబంధిత అధికారులు జైలుకు వెళ్లాల్సి వస్తుందని తీవ్ర

స్థాయిలో వ్యాఖ్యానించారు. 1996 డిసెంబర్‌లో సుప్రీంకోర్టు ఇచ్చిన మార్గదర్శకాలకు ఏమాత్రం విరుద్ధంగా వ్యవహరించినా చూస్తూ ఊరుకోబోమన్నారు. రూ.10వేల కోట్లకు మార్గిగేజ్ చేశారని సీఈసీ నివేదికలో చెప్పిందని అమిక్స్ క్యూర్ కోర్టు దృష్టికి తీసుకెళ్లారు. ఆ భూములను మార్గిగేజ్ చేశారా.. అమ్ముకున్నారా? అనేది తమకు అనవసరమని జస్టిస్ బీఆర్ గవాయ్ అన్నారు. చెట్లు కొట్టివేసే ముందు అనుమతి ఉందా? లేదా? అనేది మాత్రమే ముఖ్యమని చెప్పారు. 2004 నుంచి ఈ భూముల వ్యవహారం, కోర్టుల్లో ఉన్న పరిస్థితి.. ఆ తర్వాత చుట్టూపక్కల జరిగిన అభివృద్ధి తదితర వివరాలను అభిషేక్ మను సింఘ్ వివరించారు. ఇరువత్తాల వాదనలు విన్న ధర్మాసనం ఈ వ్యవహారంపై స్టేట్స్ కో కోససాగించాలని ఆదేశించింది. తదుపరి విచారణను మే 15వ తేదీకి వాయిదా వేసింది.

తెలంగాణలో ఎకోరేస్ ఎనల్డ్ సంస్థ రూ.27వేల కోట్లు పెట్టుబడులు: భట్టి విక్రమార్క

హైదరాబాద్: తెలంగాణ రెస్పవబుల్ ఎనల్డ్ డెవలప్‌మెంట్ కార్పొరేషన్(టీజీ రెడ్కో)తో ఎకోరేస్ ఎనల్డ్, జీపీఆర్ఎస్ ఆర్థిక సంస్థలు అవగాహన ఒప్పందాలు కుదుర్చుకున్నాయి. తెలంగాణ ఉప ముఖ్యమంత్రి భట్టి విక్రమార్క సమక్షంలో ప్రభుత్వ అధికారులు, సంస్థల ప్రతినిధులు ఎంవోయూలపై సంతకాలు చేశారు. రూ.27వేల కోట్లతో 5,600 మోగావాట్ల గ్రీన్ ఎనల్డ్ ఉత్పత్తికి ఎకోరేస్ ఇండియా ఒప్పందం కుదుర్చుకుంది. రూ. 2వేల కోట్లతో 15 జిల్లాల్లో బయోగ్యాస్ ప్రాజెక్టులకు జీపీఆర్ఎస్ ఆర్థిక ఒప్పందం చేసుకుంది. అంతకుముందు బ్యాంకర్లతో డిప్యూటీ సీఎం భట్టి విక్రమార్క సమావేశమయ్యారు. ‘రాజీవ్ యువ వికాసం’ పథకాన్ని సాధారణ సంతక్షేప పథకంగా చూడొద్దని బ్యాంకర్లను కోరారు. మానవీయ దృష్టితో రూపొందించిన ఈ పథకానికి సహకరించాలన్నారు. రాజీవ్ యువ వికాసం.. రాష్ట్రంలో గేమ్ ఫేజర్‌గా నిలిచిపోతుందన్నారు. “కొలుపుల కోసం కోర్ కొట్టాడి తెచ్చుకున్న తెలంగాణలో గత పదేళ్లుగా నిరుద్యోగుల ఆశలు నెరవేరలేదు. ఓ వైపు ప్రభుత్వ ఉద్యోగాలు భర్తీ చేస్తూనే.. నిరుద్యోగుల కోసం స్వయం ఉపాధి పథకాన్ని రాష్ట్ర ప్రభుత్వం ప్రతిష్ఠాత్మకంగా తీసుకుంది. రాజీవ్ యువ వికాసం ద్వారా అర్థికంగా, సామాజికంగా



యువతకు సహాయపడేందుకు బ్యాంకర్లు సహకరించాలి. ఈ పథకం కోసం ప్రభుత్వం రూ.6 వేల కోట్లు ఖర్చు చేస్తుంది.. బ్యాంకర్లు రూ. 1,600 కోట్లు లింకేజ్ ఇవ్వేందుకు ముందుకు రావాలి” అని కోరారు. జిల్లా స్థాయిలో కలెక్టర్లు బ్యాంకర్లతో త్వరలో సమావేశం నిర్వహించాలని డిప్యూటీ సీఎం ఆదేశించింది. ప్రభుత్వ వాటా విధుల కాగానే.. బ్యాంకర్లు లింకేజ్ మొత్తాన్ని వెంటనే విడుదల చేసేలా చూడాలన్నారు.



సెలవుల్లో బుల్డోజర్లు దింపాల్సిన అవసరం ఏంటి.. సర్కార్‌కు సుప్రీం సూటి ప్రశ్న

న్యూఢిల్లీ : కంచ గచ్చిబొలి భూముల వ్యవహారంపై సుప్రీంకోర్టులో ఈరోజు విచారణ ప్రారంభమైంది. జస్టిస్ బీఆర్ గవాయ్ నేతృత్వంలోని ధర్మాసనం దీన్ని విచారించింది. చెట్లు కొట్టేసే ముందు అనుమతులు తీసుకున్నారా లేదా స్పష్టంగా చెప్పాలని విచారణలో జస్టిస్ బీఆర్ గవాయ్ ప్రశ్నించారు. 1996లో సుప్రీంకోర్టు ఇచ్చిన మార్గదర్శకాల ప్రకారం అనుమతులు తీసుకున్నారా లేదో చెప్పాలన్నారు. అయితే అనుమతులతోనే ఆ భూముల్లో జామాయిలో తరహా చెట్లు, పొదలను తొలగించినట్లు ప్రభుత్వం తరపు న్యాయవాది అభిషేక్ మను సింఘ్ కోర్టుకు చెప్పారు. తెలంగాణలో వాల్టా చట్టం అమలులో ఉందని, దాని ప్రకారం స్వయం అనుమతులుగా ప్రభుత్వం వ్యవహరించిందని అమిక్స్ క్యూర్ సుప్రీంకు వివరించారు. అనుమతులు తీసుకున్నారా లేదా అనుమతులు లేకుండా చెట్లు కొట్టేసినందుకు సీఎస్ సహా సంబంధిత అధికారులు జైలుకు వెళ్లాల్సి వస్తుందని జస్టిస్ గవాయ్ హెచ్చరించారు. జస్టిస్ గవాయ్: చీఫ్ సెక్రటరీని కలిసేమైన చర్చ నుంచి కాపాడాలనుకుంటే, ఆ వంద ఎకరాలను ఎలా పునరుద్ధరించాలో ఒక ప్రణాళికతో ముందుకు రావాలి. 1996 డిసెంబర్‌లో సుప్రీంకోర్టు ఇచ్చిన మార్గదర్శకాలకు విరుద్ధంగా ఏమాత్రం వ్యవహ

రించినా చూస్తూ ఊరుకోం. మూడు రోజుల సెలవుల్లో అలా చేయడానికి అంత తొందర ఏమిటి? ఆ సెలవుల్లోనే బుల్డోజర్లు తీసుకోవచ్చారు. పర్యావరణాన్ని కాపాడటానికి మేము ఇక్కడ ఉన్నాం. అధికారులు అనుమతి లేకుండా ఎన్ని చెట్లను నరికివేశారో అనే ఆందోళన మాత్రమే ఉంది. చెట్లను ఎలా పునరుద్ధరిస్తారో చెప్పాలి. మేము బుల్డోజర్ ఉనికికి, 100 ఎకరాల ఆదవిని తొలగించడం గురించి మాత్రమే ఆందోళన చెందుతున్నాం. మీరు నిర్మించాలనుకుంటే, మీరు అనుమతులు తీసుకొని ఉండాలి అని జస్టిస్ అన్నారు. 100 ఎకరాల్లో జరిగిన నష్టం కారణంగా ప్రణాళితమైన పన్నుపాటులను రక్షించేందుకు అవసరమైన తక్షణ చర్యలను పరిశీలింపి, అమలులోకి తీసుకురావాలని తెలంగాణ పన్నుప్రాజెక్ట్ సందర్శనాధికారిని సుప్రీం ధర్మాసనం ఆదేశించింది. పునరుద్ధరణ ఎలా చేస్తారు, ఎంత కాలంలో చేస్తారు, జంతు జలాన్ని ఎలా సంగ్రహిస్తారో స్పష్టంగా చెప్పాలని తెలంగాణ ప్రభుత్వాన్ని సుప్రీం ఆదేశించింది. నాలుగు వారాల్లో ప్రణాళిక ఫైల్ చేయాలని సుప్రీం తరఫున ఉత్తర్వులు జారీ చేసింది ధర్మాసనం. కంచ గచ్చిబొలి భూముల వ్యవహారంలో స్టేట్స్ కో కోససాగించాలని ఆదేశాల్లో పేర్కొంది. తదుపరి విచారణను మే 15కు సుప్రీం కోర్టు వాయిదా వేసింది.

సుప్రీంకోర్టు నిర్ణయాన్ని స్వాగతించుతూ: కేటీఆర్

హైదరాబాద్: కంచ గచ్చిబొలి భూములపై సుప్రీంకోర్టు నిర్ణయాన్ని స్వాగతించుతూ భారత కార్యనిర్వాహక అధ్యక్షుడు కేటీఆర్ తెలిపారు. మే 15 వరకు స్టేట్స్ కో పోడింగ్‌పై సుప్రీంకోర్టు ఆదేశాల నేపథ్యంలో ఆయన ఏక్స్‌లో పోస్ట్ చేశారు. “పర్యావరణాన్ని పునరుద్ధరించాలని చెప్పిన సుప్రీంకోర్టుకు కృతజ్ఞతలు. రాష్ట్ర ప్రభుత్వానికి ఇప్పటికైనా జ్ఞానోదయం కలుగుతుందని ఆశిస్తున్నాం. సీఎం కేవలం డి రూ.10వేల కోట్ల కుంభకోణానికి పాల్పడుతున్నారు” అని కేటీఆర్ పేర్కొన్నారు.

భారీగా పట్టుబడ్డ డ్రగ్స్.. పోలీసులకు చిక్కిన మాజీ సీఎస్ పుత్తూడు

హైదరాబాద్, ఏప్రిల్ 16: డ్రగ్స్ సరఫరాను నిర్మూలించేందుకు పోలీసులు ఎన్నో ప్రయత్నాలు చేస్తున్నారు. ఎప్పటికప్పుడు సోదాలతో డ్రగ్స్ సరఫరా చేసే వారి గుండెల్లో గుబులు పుట్టిస్తూనే ఉన్నారు. తెలంగాణను (%పత్తిపత్తాబ్జం) డ్రగ్స్ రహితంగా మార్చేందుకు తీవ్రంగా శ్రమిస్తున్నారు. పక్కా సమాచారాలతో వెళ్లి మరీ డ్రగ్స్‌లను స్వాధీనం చేసుకోవడంతో పాటు.. డ్రగ్స్ సరఫరా చేస్తున్న వారిని పట్టుకుంటున్నారు. డ్రగ్స్ కేసులో పట్టుబడితే కఠిన చర్యలు తప్పవని ఓ పక్క పోలీసులు హెచ్చరిస్తుంటే.. మరోవైపు ఇదేమీ తమకు పట్టవన్న చందంగా డ్రగ్స్ సరఫరాకు పాల్పడుతున్న వారిందరు వ్యక్తులు. తాజాగా నగరంలో మరోసారి పెద్ద ఎత్తున డ్రగ్స్ పట్టుబడటం సంచలనంగా మారింది. అయితే డ్రగ్స్ సరఫరా చేస్తున్న వ్యక్తి గురించి తెలిసి పోలీసులు పాకీ అవాల్చిన పరిస్థితి. ఇంతకీ సిటీలో ఎక్కడ డ్రగ్స్ పట్టుబడింది.. డ్రగ్స్ తీసుకొచ్చిన వ్యక్తి ఎవరు.. ఎక్కడి నుంచి తెచ్చాడో ఇప్పుడు చూద్దాం. నగరంలోని గచ్చిబొలి పరిధిలోని శరత్ సిటీ మాల్‌లో పెద్దఎత్తున డ్రగ్స్‌ను స్వాధీనం చేసుకున్నారు పోలీసులు. అక్కడ డ్రగ్స్ సరఫరా జరుగుతున్నట్లు పోలీసులకు పక్కా సమాచారం వెల్లడింది. దీంతో ఎంతో రహస్యంగా డ్రగ్స్‌ను పట్టుకునేందుకు అక్కడకు చేరుకున్నారు. ప్రతి ఒక్కరిపై నిఘా పెట్టారు. చివరకు ఓ వ్యక్తి అనుమానస్పదంగా కనిపించడంతో అతడిని పట్టుకుని సోదాలు జరిపారు. ఆ వ్యక్తి వద్ద భారీ ఎత్తున డ్రగ్స్ లభిస్తున్నది. నిందితుడు ఎక్కడి నుంచి వచ్చాడు అనేదానిపై పోలీసులు ఆరా తీశారు. అయితే మాదకద్రవ్యాలతో పట్టుబడ్డ వ్యక్తి ఉత్తరప్రదేశ్ రాష్ట్రానికి చెందిన వాడని.. అంతే కాకుండా ఉత్తరప్రదేశ్ మాజీ సీఎస్ కుమారుడిగా గుర్తించారు. వెంటనే అతడిని అదుపులోకి తీసుకున్న పోలీసులు విచారణ చేపట్టారు. అసలు ఎక్కడి నుంచి డ్రగ్స్ తీసుకువచ్చాడు.. ఎవరికి డ్రగ్స్ సరఫరా చేస్తున్నాడనే దానిపై సంబంధిత అధికారులు ఆరా తీస్తున్నారు. అధికారుల విచారణలో ఎలాంటి విషయాలు బయటకు వస్తాయో వేచి చూడాలి. అయితే ఎక్కడిక్కడ డ్రగ్స్ సరఫరాను అడ్డుకుంటున్నప్పటికీ ఎక్కడో చోట ఇలా డ్రగ్స్ పట్టుబడటం పోలీసులకు పెను సవాల్ అనే చెప్పుకోవచ్చు.



దేశంలో నిత్యం కోట్లాది మంది ప్రయాణికులకు సేవలందిస్తూన్న భారతీయ రైల్వే కొత్త ఏడాదిలోకి అడుగుపెట్టింది. 1853 ఏప్రిల్ 16న ముంబయి నుంచి రాణికు మొదలైన ఈ రైలు దేశంలో తొలిసారి ప్యాసింజర్ రైలుగా చరిత్రలో నిలిచిపోయింది. నేటితో 172 ఏళ్లు పూర్తి చేసుకున్న సందర్భంగా దేశంలో వీటి ప్రారంభం గురించి రైల్వే మంత్రి అశ్వినీ వైష్ణవ్ ఆసక్తికర విషయాలు పంచుకున్నారు. తొలిరైలు మూడు ఇంజన్లతో బయలుదేరిన విషయాన్ని గుర్తుచేశారు. “172 సంవత్సరాల క్రితం, 1853 ఏప్రిల్ 16న మూడు ఇంజన్లతో కూడిన తొలి రైలు ముంబయిలోని బోరిబందర్ నుంచి రాణికు ప్రయాణించింది. ఆ రోజు ముంబయిలో చరిత్రాత్మకమైంది.

ఆ రోజు అక్కడ ప్రభుత్వం సెలవు ప్రకటించింది. మధ్యాహ్నం 3.35గంటలకు 14 కోచ్‌లతో కూడిన రైలు ముంబయిలోని బోరిబందర్ నుంచి రాణికు ప్రయాణించింది. 21 తుపాకీలతో సెల్యూట్ చేశారు. ఆహ్వానం ఉన్న 400 మంది అందులో ప్రయాణించారు. సింగ్, సుల్తాన్, సాహెబ్ పేర్లు కలిగిన మూడు ఇంజన్లతో రైలు ప్రారంభమైంది. 34 కి.మీ దూరాన్ని 1 గంట 15నిమిషాల్లో చేరుకుంది. అప్పటి నుంచి భారతీయ రైల్వే సేవలు అందిస్తూనే ఉంది” అని రైల్వేశాఖ మంత్రి అశ్వినీ వైష్ణవ్ పేర్కొన్నారు. తొలి రైలు వెళ్తున్న చిత్రంతోపాటు ఇటీవల దేశంలో నిర్మించిన మూడు అద్భుత రైల్వే వంతెనల ఫోటోలను ఆయన పోస్టు చేశారు.



హైదరాబాద్: తెలంగాణలో ఇవాళ కొన్ని జిల్లాల్లో ఉరుములు మెరుపులతో కూడిన వర్షాలు కురిసే అవకాశం ఉందని హైదరాబాద్ వాతావరణ కేంద్రం హెచ్చరించింది. కొన్ని జిల్లాల్లో గంటకు 40 నుంచి 50 కిలోమీటర్లు, మరికొన్ని జిల్లాల్లో గంటకు 30 నుంచి 40 కిలోమీటర్ల వేగంతో ఈదురుగాలులు వీస్తాయని తెలిపింది. రానున్న రెండు రోజులు వలు జిల్లాల్లో గంటకు 30 నుంచి 40 కిలోమీటర్ల వేగంతో ఈదురు గాలులతోపాటు ఉరుములు, మెరుపులతో కూడిన వర్షం పడే సూచనలన్నాయని పేర్కొంది. రాగల మూడు రోజులు అక్కడక్కడ తేలికపాటి నుంచి మోస్తరు వర్షాలు కురిసే అవకాశం ఉందని వెల్లడించింది. గరిష్ట ఉష్ణోగ్రతలు రెండు నుంచి మూడు డిగ్రీలు పెరిగే అవకాశం ఉందని పేర్కొంది. నిన్న నైరుతి బంగాళాఖాతం, దాని పరిసర ప్రాంతాల్లో సగటు సముద్ర మట్టం నుంచి 1.5 కి.మీ. ఎత్తులో కొనసాగిన ఉపరితల చక్రవాత ఆవర్తనం.. ఇవాళ బలహీన పడిందని వాతావరణ కేంద్రం తెలిపింది.



హైదరాబాద్: నగరంలో ఈడీ దాడులు మరోసారి కలకలం రేపుతున్నాయి. సురానా, సాయి సూర్య డెవలపర్స్‌లో ఈడీ అధికారులు తనిఖీలు చేస్తున్నారు. సికింద్రాబాద్, బోయ్స్ పబ్లి, జూబ్లీహిల్స్ మాదాపూర్‌లో సురానా గ్రూప్ ఛైర్మన్, ఎండ్ డైరెక్టర్ ఇల్లో అధికారులు సోదాలు నిర్వహిస్తున్నారు. సురానా గ్రూప్ మూడు బ్యాంకులకు రూ. 3,986 కోట్లు ఎగ్గొట్టింది. రుణాలు తిరిగి చెల్లించకపోవడంపై సీబీఐ మూడు కేసులు నమోదు చేసింది. సురానాకు అనుబంధంగా సాయిసూర్య డెవలపర్స్ పనిచేస్తోంది. 2021 ఫిబ్రవరిలో సురానా కంపెనీలో జరిగిన ఈడీ సోదాల్లో రూ. 11 కోట్ల 62 లక్షల విలువైన బంగారం, నగదు సీజ్ చేశారు. సురానా గ్రూప్ అనుబంధ సంస్థలపై పీఎంఎల్‌లో కేసు కూడా నమోదు చేశారు. కేసు దర్యాప్తులో భాగంగా ఈడీ అధికారులు దాడులు చేశారు.

అధికారులు అరెస్టు చేశారు. తాజాగా మరోసారి సురానా గ్రూప్ ఆఫ్ కంపెనీలో అధికారులు సోదాలు చేస్తున్నారు. మూడు ప్రభుత్వ రంగ బ్యాంకులకు రూ. 3,986 కోట్లు సురానా గ్రూప్ కు ముట్టోపి పెట్టింది. తీసుకున్న రుణాలు చెల్లించకపోవడంతో మొండి బకాయిలుగా కంపెనీ మారింది. బ్యాంకులకు రుణాలు చెల్లించకపోవడంపై బెంగళూర్ సీబీఐ మూడు కేసులు నమోదు చేసింది. గతంలో సురానా గ్రూప్ ఆఫ్ కంపెనీలకు చెందిన రూ.113.32 కోట్ల విలువైన స్థిరచరాస్తులను తాత్కాలికంగా ఈడీ అధికారులు జప్తు చేశారు. తమ బంధువులు, సురానా గ్రూప్ ఆఫ్ కంపెనీ ఉద్యోగులను డైరెక్టర్లుగా నియమించి దిన్నే చంద్ సురానా బ్యాంకులను మోసం చేశారు. బ్యాంకుల నుండి తీసుకున్న రుణాలను వ్యక్తిగత ఖాతాలకు మళ్లించుకున్నారు. సురానా గ్రూప్ కేసుని బలాండ్‌తో పాటు బ్రిటిష్ పర్సన్ బలాండ్‌లో డబ్బీ డైరెక్టర్లను నియమించుకునే.. ఆయా కంపెనీల్లోకి బ్యాంకు రుణాలను సురానా మళ్లించారు. సింగపూర్‌లో నాలుగు కంపెనీలు స్థాపించి వస్తువుల ఎగుమతి చేసి ఆ డబ్బును సురానా భారతదేశంలో అందుకున్నారు. దారి మళ్లించిన నిధులలో కొంత భాగాన్ని వివిధ బినామీ, కంపెనీల పేర్లలో చరాస్తులు, స్థిరాస్తులను కొనుగోలు చేయడానికి ఉపయోగించినట్లు ఈడీ అధికారులు నిర్ధారించారు. ఇంకా సోదాలు కొనసాగుతున్నాయి.

ఐఏఎస్ నిర్మాత సబర్బాల్‌కు నోటీసులు.. విషయం ఏంటంటే..

హైదరాబాద్: తెలంగాణ సీనియర్ ఐఏఎస్ అఫీసర్, రాష్ట్ర పర్యాటక శాఖ కార్యదర్శి స్థితా సభర్వాల్ యొక్క నిర్మాత సబర్బాల్ నోటీసులు అందించారు. కంచ గచ్చిబొలి భూములకు సంబంధించి మార్చి 31న “హోమ్ హైదరాబాద్” అనే ఎక్స్ హ్యూండ్‌లో పోస్టు చేసిన గట్టి ఫోటోను స్థితా రిపోస్ట్ చేశారు. అందులో హెచ్‌సీయూ మహ్మద్ రాక్ ఎదుట భారీగా బుల్డోజర్లు ఉన్నట్లు ఉంది. అలాగే వాటి ముందు నెమలి, జింకలు ఉన్నాయి. ఈ పోస్టుని ఐఏఎస్ స్థితా సబర్బాల్ తన ఎక్స్ ఖాతాలో రిపోస్ట్ చేశారు. దీనిపై విచారణ చేపట్టిన పోలీసులు ఫేక్ ఫోటోగా తేల్చారు. ఈ మేరకు %దీహీ% 179 సెక్షన్ కింద సీబీఐను అందించారు. కాగా, కంచ గచ్చిబొలి భూములకు సంబంధించి పెద్దఎత్తున వివాదం నెలకొన్న సంగతి తెలిసిందే. 400 ఎకరాల భూముల్లో చెట్లు తొలగించేందుకు తెలంగాణ ప్రభుత్వం ప్రయత్నించా.. హైదరాబాద్ సెంట్రల్ యూనివర్సిటీ విద్యార్థులు అడ్డుకున్నారు. ఈ మేరకు పెద్దఎత్తున ఉద్రేకతలు చోటు చేసుకున్నాయి. దీనిపై పలువురు హైకోర్టు, సుప్రీంకోర్టును సైతం ఆశ్రయించారు. మరోవైపు సోషల్ మీడియా వేదికగా దీనిపై పెద్దఎత్తున చర్చ జరుగుతోంది. వరుల కొద్దీ బుల్డోజర్లతో చెట్లను తొలగిస్తున్నారని, అక్కడున్న జీవరాతులకు ఆశ్రయం లేకుండా చేస్తున్నారని విమర్శలు గుప్పిస్తున్నారు. చెట్ల తొలగింపునకు సంబంధించిన ఫోటోలు, వీడియో సోషల్ మీడియాలో చక్కర్లు కొడుతున్నాయి. దీనిపై తెలంగాణ సర్కార్ ఆగ్రహం వ్యక్తం చేసింది. కొంతమంది ఉద్దేశపూర్వకంగా వివిధ ఫోటోలు సృష్టించి తప్పుడు ప్రచారం చేస్తున్నారని మండిపడింది. ఈ మేరకు అలాంటి వారిపై విచారణ జరిపే కేసులు నమోదు చేయాలని ఆదేశించింది. ఇప్పటికే పలువురి నోటీసులు ఇచ్చిన పోలీసులు.. కొంతమంది బీఆర్ఎస్ నేతలపైనే కేసులు నమోదు చేశారు. ఈ నేపథ్యంలో ఐఏఎస్ స్థితా సబర్బాల్ ఫేక్ ఫోటోలు రిపోస్ట్ చేశారంటూ తాజాగా నోటీసులు అందించారు.